

STATE SCHEMES 2021-22

Sl. No.	Scheme Name	Outlay for 2021-22 (in lakh)	Page No.
1	Development of Anganwadi Centres as Community Resource Centres for Women and Children - A life cycle Approach-XLVI-2235-02-102-56	1000	5
2	Psycho Social Services to Adolescent Girls-XLVI-2235-02-102-62 (1)	2680	6
3	Ente Koodu – Shelter homes for Destitutes-[XLVI] 2235-02-101-75	50	6
4	Construction of Model Anganwadies-XLVI-4235-02-102-96	300	7
5	Construction of Nirbhaya Homes-XLVI-4235-02-103-99	100	7
6	First 1000 Days Programme for Infants in Attappadi-XLVI-2235-02-102-50	350	7-8
7	Nirbhaya Programmes-XLVI-2235-02-103-68 (1)	900	8-10
8	Programmes on Gender Awareness and Gender Advisory Board-XLVI-2235-02-103-68 (2)	100	10
9	Programmes on Women Empowerment and Women Welfare Institutions.-XLVI-2235-02-103-68 (3)	1400	11-13
10	Anganawadi centres and Creche.-XLVI-2235-02-102-42	116	13-14
11	Integrated Rural Technology Centre Training Programme to Anganwadi Workers in Pre-School Education-XLVI-2235-02-102-41	150	14
12	Juvenile Justice Fund for Implementation of Child Protection Activities-XLVI-2235-02-106-91	10	14-15

13	Upgradation of Social Justice Offices, Institutions and Vocational Training Centres-XLVI-2235-02-001-89	400	15-16
14	Modernization of Social Justice Offices and Welfare Institutions-XLVI-4235-02-103-96	200	16
15	Modernization of Existing Social Welfare Institutions-XLVI-4235-02-103-97	330	17
16	In service Training to Departmental Officers under WCD-XLVI-2235-02-001-88	70	18
17	Documentation and Publicity including Observance of National Days and Weeks under WCD-XLVI-2235-02-103-59	60	18-19
18	Govt.-NGO Partnership in Managing Welfare Institutions under WCD-XLVI-2235-02-103-58	30	19-20
19	Immediate Relief Fund for Survivors of Violence-XLVI-2235-02-103-57	200	20
20	Our Responsibility to Children (ORC)-XLVI-2235-02-102-36 (1)	400	20-21
21	Kaval ,Karuthal,Saranabalyam, Bhadram, Marga Jyothi-XLVI-2235-02-102-36 (2)	900	21-24
22	Construction of Anganwadi centres with LSGD-XLVI-4235-02-102-87	1100	24-25
23	Restoration of Anganwadi Centres Damaged due to Flood-XLVI-4235-02-102-86	20	25
24	Kaithiri Nalam-[XLVI] 2235-02-103-53	0.1	25
25	Establishment of Apex training centre and Balabhavan at Pinarayi Grama panchayath-[XLVI] 2235-02-102-27	100	25-26
26	Skill Development training and employment for women(new scheme) – 2235-02-103-51	25	26
TOTAL		10991.54	

CENTRAL SCHEME 2021-22

Sl. No.	Scheme Name	Outlay for 2021-22 (in lakh)	Page No.
1	Integrated Child Development Service (60% CSS)-XLVI-2235-02-102-47	47000	27
2	National Nutrition Mission 80% CSS-XLVI-2235-02-102-28	8159	27-28
3	Integrated Child Protection Scheme (CSS)-XLVI-2235-02-102-61	2500	28-29
4	ICDS Training Programme (60%CSS)-XLVI-2235-02-102-44	300	29
5	Construction of Anganwadi Centres under MGNREGS in convergence with ICDS-60% CSS-XLVI-4235-02-102-89	406.5	29
6	Rajiv Gandhi Scheme for Empowerment of Adolescent Girls(50% CSS)-XLVI-2235-02-102-40	50	30
7	Ujjawala	78	30-31
8	Swadhar Greh Scheme (60% CSS)-XLVI-2235-02-103-65	113	31
9	National Creche Scheme (60%CSS)-XLVI-2235-02-102-38	783	31-32
10	Pradhan Manthri Mathru Vandana Yojna (60% CSS)-XLVI-2235-02-103-56	7500	32
11	Upgradation of Anganwadi Centres (60 %CSS)-XLVI-2235-02-102-33	800	32-33
12	Construction of Baby Friendly Toilets in Anganwadis (60% CSS)-XLVI-2235-02-102-31	0.1	33

13	Providing Drinking Water Facility in Anganwadi Centres-XLVI-2235-02-102-30	0.1	33
14	Mahila Shakti Kendra (60 % CSS)-XLVI-2235-02-103-54	200	33-34
15	Procurement of Aadhar enrollment Kit – 2235-02-102-32	1160	34
16	Supplementary Nutrition Programme 2235-02-102-39	35213	34-35
Total		104263	

സംസ്ഥാന പദ്ധതികൾ

1. അങ്കണവാടി സ്ഥാപനങ്ങളെ വനിതകൾക്കും കുട്ടികൾക്കും വേണ്ടിയുള്ള കമ്മ്യൂണിറ്റി റിസോഴ്സ് സെന്ററുകളാക്കി വികസിപ്പിക്കുന്നതിനുള്ള പ്രവർത്തനം.

HA:2235-02-102-56

(വിഹിതം :1000.00 ലക്ഷം രൂപ)

സമൂഹത്തിന്റെ സ്വാഭാവിക മാറ്റങ്ങൾക്ക് അനുസൃതമായി സ്ത്രീകളുടേയും സമഗ്ര വികസനം, സ്ത്രീകൾ പരിവർത്തനത്തിന്റെ പ്രതിനിധിയാണെന്നുള്ള തിരിച്ചറിവ്, വികസന പങ്കാളിയായി സ്ത്രീ അംഗീകരിക്കപ്പെടുക തുടങ്ങിയവയാണ് ഈ പദ്ധതികൊണ്ട് ഉദ്ദേശിക്കുന്നത്. . ആവശ്യാധിഷ്ഠിതമായ സേവനങ്ങളുടെ സംയോജനം, വിഭവങ്ങൾ, പശ്ചാത്തല സൗകര്യം, മനുഷ്യവിഭവശേഷി എന്നിവ സമന്വയിപ്പിച്ച് അങ്കണവാടികളെ കമ്മ്യൂണിറ്റി റിസോഴ്സ് കേന്ദ്രമാക്കി വികസിപ്പിക്കാൻ ഉദ്ദേശിക്കുന്നു. താഴെപറയുന്ന പ്രവർത്തനങ്ങൾ ഏറ്റെടുക്കുന്നു.

- കൗമാരപ്രായത്തിലെ പെൺകുട്ടികൾക്കും ആൺകുട്ടികൾക്കുമുള്ള ക്ലബ്ബ്.
- അങ്കണവാടി കെട്ടിട നിർമ്മാണവും പുനരുദ്ധാരണവും.
- ICDS, അങ്കണവാടി സേവനങ്ങളുമായി ബന്ധപ്പെട്ട് സംസ്ഥാന അവാർഡ് നൽകുക.
- ഗോത്ര വർഗ്ഗക്കാർ അധിവസിക്കുന്ന സ്ഥലത്തെ അങ്കണവാടി കേന്ദ്രീകരിച്ചുള്ളതും പ്രദേശിക ഗോത്ര ഭാഷയിലുള്ളതുമായ പ്രീ-സ്കൂൾ പഠനം.
- ECCE പാഠ്യ പദ്ധതി പുതുക്കൽ, കിളിക്കൊഞ്ചൽ പോലെയുള്ള ECCE പ്രവർത്തനങ്ങൾ, സോഷ്യൽ ആഡിറ്റ്.
- ആവശ്യമുള്ള പ്രദേശങ്ങളിൽ കമ്മ്യൂണിറ്റി അടുക്കള.
- അങ്കണവാടി വർക്കർമാർക്കും ഹെൽപ്പർമാർക്കും ഐഡൻഡിറ്റി കാർഡ്.
- അങ്കണവാടി കുട്ടികൾക്ക് യൂണിഫോം നൽകുക.
- അങ്കണവാടികളിൽ പ്രവേശനോൽസവം നടത്തുക.
- വളർച്ചാ മുരടിപ്പുള്ള കുട്ടികൾക്കും പ്രത്യേക ആവശ്യങ്ങളുള്ള കുട്ടികൾക്കും അങ്കണവാടി കേന്ദ്രങ്ങൾ സ്ഥാപിക്കുക.
- വൈകല്യത്തിന്റെ പ്രാരംഭ കണ്ടെത്തലുകൾ, വളർച്ചാ മുരടിപ്പ്, കുട്ടികളിലെ പോഷകാഹാര കുറവുകൾ എന്നിവയ്ക്കുള്ള പദ്ധതികൾ.
- ICDS സൂപ്പർവൈസർമാർ, അങ്കണവാടി ജീവനക്കാർക്ക് റിഫ്രഷർ പരിശീലനം. 2021-22 ബഡ്ജറ്റിൽ മേൽപ്പറഞ്ഞ പ്രവർത്തനങ്ങൾക്കായി 1000.00 ലക്ഷം രൂപ വകയിരുത്തുന്നു.

2. കൗമാരപ്രായക്കാരായ പെൺകുട്ടികൾക്ക് വേണ്ടിയുള്ള സൈക്കോ-സോഷ്യൽ സർവ്വീസ്
HA: 2235-02-102-62 (വിഹിതം: 2680.00 ലക്ഷം രൂപ)

2008-09 വർഷത്തിൽ കിശോരി ശക്തിയോജന പദ്ധതിയുടെ കീഴിൽ 163 തെരഞ്ഞെടുത്ത സ്കൂളുകളിൽ ഈ പരിപാടി ആരംഭിച്ചു. 2009-10ൽ സംസ്ഥാന പദ്ധതിയിൽ ഉൾപ്പെടുത്തുകയും സൈക്കോസോഷ്യൽ സർവ്വീസ് എന്ന് പുനർ നാമകരണം ചെയ്യുകയും ചെയ്തു. ഇപ്പോൾ ഈ പദ്ധതി 1012 സ്കൂളുകളിൽ പ്രവർത്തിക്കുന്നു. സ്കൂളുകളിൽ കൗമാരപ്രായക്കാരായ വിദ്യാർത്ഥിനികൾക്കും മറ്റ് വിദ്യാർത്ഥിനികൾക്കും കൗൺസിലിംഗും മാർഗ്ഗനിർദ്ദേശങ്ങളും നൽകാനും സ്കൂളുകളിൽ യോഗ്യതയുള്ള ഒരു കൗൺസിലറെ നിയോഗിക്കുന്നു. കൗൺസിലർമാർക്കുള്ള ഹോണറേറിയം, TA, വേനൽക്കാല ക്ലാസുകളും രക്ഷിതാക്കൾക്ക് അവബോധന ക്ലാസുകളും സംഘടിപ്പിക്കുക എന്നിവയ്ക്കായി തുക വകയിരുത്തിയിരിക്കുന്നു. ഈ കൗൺസിലർമാർക്ക് അങ്കണവാടികളിലെ ഗേൾസ് ക്ലബ്ബുകളിൽ അമ്മമാരെയും കൗമാരപ്രായക്കാരായ പെൺകുട്ടികളെയും കൗൺസിലിംഗ് നടത്തുന്ന മോണിറ്ററിംഗ് കമ്മിറ്റി യോഗങ്ങളിൽ പങ്കെടുക്കുന്നതിനുള്ള TAയും നൽകുന്നു. സ്കൂൾ കൗൺസിലർമാർക്ക് ഹോണറേറിയം, സൈക്കോസോഷ്യൽ സ്കൂൾ കൗൺസിലർമാർക്കു നൈപുണ്യ വികസനം, സ്കൂൾ കൗൺസിലർമാരുടെ പ്രതിമാസ അവലോകന യോഗങ്ങൾ, അടിസ്ഥാന സൗകര്യങ്ങൾ, ഐഡൻഡിറ്റി കാർഡ് നൽകൽ എന്നിവയാണ്. പ്രവർത്തനങ്ങൾ. ഈ പദ്ധതിയ്ക്കായി 2021-22 ബഡ്ജറ്റിൽ 2680.00 ലക്ഷം രൂപ വകയിരുത്തുന്നു.

3. എന്റെ കൂട്
HA-2235-02-101-75 (വിഹിതം: 50.00 ലക്ഷം രൂപ)

അഗതികളായ സ്ത്രീകൾക്കും കുട്ടികൾക്കും (12 വയസ്സിന് താഴെയുള്ള ആൺ കുട്ടികൾ) രാത്രിയിൽ സൗജന്യമായി അഭയം നൽകുന്നതിനായുള്ള പദ്ധതിയാണിത്. തിരുവനന്തപുരത്തും കോഴിക്കോട്ടും ഇത് പ്രവർത്തിച്ചു വരുന്നു. രാത്രി 8 മണിവരെ വരുന്നവർക്ക് സൗജന്യ ഭക്ഷണം നൽകുന്നു. വിവിധ ആവശ്യങ്ങൾക്കായി പട്ടണങ്ങളിലെത്തുന്ന (തിരുവനന്തപുരം, കോഴിക്കോട്) സ്ത്രീകൾക്കും കുട്ടികൾക്കുമാണ് ഈ സൗകര്യം ഉദ്ദേശിച്ചിട്ടുള്ളത്. 2021-22 ൽ പദ്ധതി നടത്തിപ്പിനായി 50.00 ലക്ഷം രൂപ വകയിരുത്തുന്നു.

4. **അങ്കണവാടി കേന്ദ്രങ്ങളുടെ നിർമ്മാണവും മെച്ചപ്പെടുത്തലും**
HA : 4235-02-102-96 (വിഹിതം-300.00 ലക്ഷം)

2016-2017 മുതൽ അങ്കണവാടി കെട്ടിട നിർമ്മാണത്തിന് വ്യത്യസ്ത യൂണിറ്റ് കോസ്റ്റിൽ 60:40 എന്ന നിരക്കിൽ വകുപ്പിന്റെയും തദ്ദേശഭരണ സ്ഥാപനത്തിന്റെയും തുക വകയിരുത്തി അനുമതി നൽകി വരുന്നു. പ്രസ്തുത ശീർഷകം പൊതുമരാമത്ത് വിഭാഗം ചീഫ് എഞ്ചിനീയർ ഓപ്പറേറ്റു ചെയ്തു വരുന്നുണ്ട്. അങ്കണവാടി കെട്ടിട നിർമ്മാണങ്ങൾ പുരോഗതിയിലുമാണ്. മുൻ വർഷങ്ങളിൽ അനുമതി നൽകിയ ജോലികൾ 2020-21 ൽ പൂർത്തിയാകാത്തത് കൊണ്ട് 2021-22 ലും തുക ആവശ്യമായി വരുന്നു. 2021-22 ബഡ്ജറ്റിൽ ഇതിനായി 300.00 ലക്ഷം രൂപ വകയിരുത്തുന്നു.

5. **നിർഭയ പദ്ധതി (അഭയ കേന്ദ്രങ്ങളുടെയും വൺസ്റ്റോപ്പ് കേന്ദ്രങ്ങളുടെയും നിർമ്മാണം.)**
HA: 4235-02-103-99 (വിഹിതം : 100.00 ലക്ഷം രൂപ)

നിർഭയ സെൽ 14 ജില്ലകളിലായി 15 വനിതാശിശു ഹോമുകളും 14 വൺസ്റ്റോപ്പ് കേന്ദ്രങ്ങളും സ്ഥാപിച്ചിട്ടുണ്ട്. ഇതിൽ കാസർഗോഡ്, കോഴിക്കോട്, വയനാട്, തിരുവനന്തപുരം, തൃശൂർ, എറണാകുളം ജില്ലകളിൽ കെട്ടിടങ്ങൾ പൂർത്തീകരിച്ചതും നിർമ്മാണത്തിന്റെ വിവിധ ഘട്ടങ്ങളിലുള്ളതും ഉൾപ്പെടുന്നു. പീഡനത്തിന് വിധേയരായ സ്ത്രീകളെ പുനരധിവാസിപ്പിക്കുന്നതിനുള്ള അഭയ കേന്ദ്രങ്ങൾ തുടങ്ങാൻ ഈ പദ്ധതി ലക്ഷ്യമിടുന്നു. തൊഴിലും വരുമാനദായക മാർഗ്ഗങ്ങളും കണ്ടെത്താൻ വേണ്ടിയുള്ള ജീവിത നൈപുണ്യ വിദ്യാഭ്യാസം ഈ കേന്ദ്രത്തിലൂടെ സ്ത്രീകൾക്ക് നൽകുന്നതാണ്. 2014-15 വർഷത്തിൽ ആരംഭിച്ച ഈ പദ്ധതിയുടെ തുടർച്ചയെന്നോണം ഹോമുകളില്ലാത്ത ഒരു ജില്ലയിൽ വനിതാ ശിശു ഭവനം തുടങ്ങാൻ പദ്ധതി ലക്ഷ്യമിടുന്നു. മാതൃകാ വനിതാ ശിശു ഭവനങ്ങളുടെ നിർമ്മാണത്തോടൊപ്പം നടന്നുവരുന്നതും പുതിയതുമായ നിർഭയ ഷെൽട്ടർ ഹോമുകളുടെ പ്രവർത്തനവും വൺ സ്റ്റോപ്പ് കേന്ദ്രങ്ങളുടെ നിർമ്മാണവും ഈ പദ്ധതിയുടെ പ്രവർത്തനങ്ങളാണ്. ഈ പദ്ധതിക്കായി 2021-22 -ൽ 100.00 ലക്ഷം രൂപ വകയിരുത്തുന്നു.

6. **ശിശുക്കൾക്കുള്ള ആദ്യത്തെ ആയിരം ദിവസ പരിപാടി**
HA-2235-02-102-50 (വിഹിതം :350 ലക്ഷം രൂപ)

സ്ത്രീകളുടെ ഗർഭധാരണവും (270 ദിവസം) കുട്ടികളുടെ രണ്ടാം ജന്മദിനവും (730 ദിവസം) ഇടയിലുള്ള ആദ്യ ആയിരം ദിവസങ്ങൾ കുട്ടികളുടെ ജീവിതത്തിലെ വളരെ സങ്കീർണ്ണവും നിർണ്ണായകവുമായ കാലഘട്ടമാണ്. ഗർഭകാലത്തുണ്ടാകുന്ന

പോഷകാഹാരക്കുറവ് കുട്ടിയുടെ ആരോഗ്യകരമായ വളർച്ചയെയും വികാസത്തെയും സാരമായി ബാധിക്കുന്നു. ഗർഭാവസ്ഥയിൽ പോഷകാഹാരക്കുറവുള്ള കുട്ടിയ്ക്ക് ശൈശവത്തിൽ തന്നെ മരിക്കുന്നതിന് കാരണമാകുകയും ജീവിതകാലം മുഴുവൻ പെരുമാറ്റ വൈകല്യം ഉണ്ടാകാനും മാരകമായ ആരോഗ്യ പ്രശ്നങ്ങളും വൈകല്യങ്ങളുണ്ടാകാനും കാരണമാകുന്നു. കുട്ടികളിലെ പോഷകാഹാരക്കുറവ് ജീവനതന്നെ ഭീഷണിയാകുന്നു. ഇത് കുട്ടിയുടെ പ്രതിരോധ ശക്തി കുറയ്ക്കാനും സാധാരണ രോഗങ്ങളായ ന്യൂമോണിയ, വയറിളക്കം എന്നീ രോഗങ്ങൾ ബാധിച്ച് അപകടത്തിൽപെടാനും ഇടയാക്കുന്നു. കുട്ടിയുടെ ആദ്യ 1000 ദിവസങ്ങളിൽ അനുയോജ്യമായ വളർച്ചയും വികസനവും ഉറപ്പിക്കുന്നതിനായി അമ്മയുടെ ആരോഗ്യവും സുഖകരമായ ജീവിതത്തിനും പ്രത്യേക ഊന്നൽ നൽകേണ്ടതാണ്. ശിശുക്കളുടെ ശരിയായ വികാസത്തിന് ആദ്യത്തെ ആയിരം ദിവസത്തിന്റെ പ്രാധാന്യം സംബന്ധിച്ച് വിവാഹത്തിനുമുമ്പായി യുവതീയുവാക്കൾക്കു കൗൺസിലിംഗ് നൽകൽ പോഷകാഹാരം, ഗർഭാവസ്ഥയിലും മുലയൂട്ടൽ സമയത്തും രോഗ പ്രതിരോധ ആഹാരം, രോഗ പ്രതിരോധ ശക്തി, മുലയൂട്ടലിന്റെ പ്രാധാന്യം അനുയോജ്യമായ മറ്റു പൂരക പോഷകാഹാരങ്ങൾ കുട്ടികൾക്ക് നൽകൽ എന്നിവ ഈ പദ്ധതിയിൽപ്പെടുത്തിയിട്ടുള്ള പരിപാടികളാണ്.

കുട്ടികളിലെ പോഷകാഹാരാവസ്ഥ മെച്ചപ്പെടുത്തുന്നതിനായി കേന്ദ്ര സർക്കാർ അംഗീകരിച്ചിട്ടുള്ള ഒരു തന്ത്രമാണ് ഫുഡ് ഫോർട്ടിഫിക്കേഷൻ. 2018-19 ൽ അമൃതം ന്യൂട്രിമിക്സിന്റെ മൈക്രോന്യൂട്രിയൻ്റ് ഫോർട്ടിഫിക്കേഷൻ സംസ്ഥാനമാകെ വ്യാപിപ്പിച്ചു. ഇത് 2021-22 ലും തുടരുന്നതാണ്. ഇതു കൂടാതെ പൈലറ്റടിസ്ഥാനത്തിൽ പ്രീസ്കൂൾ കുട്ടികൾക്ക് റൈസ് ഫോർട്ടിഫിക്കേഷൻ ആരംഭിച്ചു. പ്രോജക്ടിന്റെ വിജയകരമായ ഈ പ്രവർത്തനം പരിഗണിച്ച് തീരദേശ മലമ്പ്രദേശങ്ങളിൽ തെരഞ്ഞെടുത്ത 10 ICDS പ്രോജക്ടുകളിൽ കൂടി 2018-19 ൽ വ്യാപിപ്പിച്ചു. 2021-22 ൽ ജില്ലയിൽ 2 ഐ.സി.ഡി.എസ് പ്രോജക്ട് എന്ന ക്രമത്തിൽ തീരദേശ, പട്ടിക വർഗ്ഗ, മലമ്പ്രദേശങ്ങളിൽ വ്യാപിപ്പിക്കാൻ ഉദ്ദേശിക്കുന്നു. പ്രസ്തുത പരിപാടി എല്ലാ ജില്ലയിലും വ്യാപിപ്പിക്കാൻ ഉദ്ദേശിക്കുന്നു. ഈ പദ്ധതിയുടെ ബോധവൽക്കരണം, അവലോകനം, വിലയിരുത്തൽ ഉൾപ്പെടെയുള്ള പ്രവർത്തനങ്ങൾക്കായി 2021-22 ബഡ്ജറ്റിൽ 350.00 ലക്ഷം രൂപ വകയിരുത്തുന്നു.

വനിതാ വികസന പരിപാടികൾ (വിഹിതം : 2400.00 ലക്ഷം രൂപ)

7. നിർഭയ

HA : 2235-02-103-68(1) 900 ലക്ഷം

സംസ്ഥാന നിർഭയ പോളിസി വിഭാവനം ചെയ്തിട്ടുള്ള ലക്ഷ്യങ്ങൾക്കനുസൃതമായി പരിപാടികൾ ആസൂത്രണം ചെയ്തിരിക്കുന്നു.

ലൈംഗികാതിക്രമങ്ങൾ തടയുന്നത് ഉറപ്പാക്കൽ, ഇരകൾക്കു മെച്ചപ്പെട്ട സംരക്ഷണ സേവനങ്ങൾ നൽകൽ, താഴെത്തട്ടിൽ നിന്നുള്ള ഇടപെടീൽ, സാമൂഹ്യ മേൽനോട്ട സംവിധാനം, ഫലപ്രദമായ പുനരധിവാസം, അനന്തര ശുശ്രൂഷ പരിപാടി മുഖേന ഇരകളെ അതിജീവിക്കാൻ പ്രാപ്തരാക്കുക എന്നീ പ്രവർത്തനങ്ങൾക്ക് ഊന്നൽ നൽകുന്നു. താഴെ പറയുന്ന പ്രവർത്തനങ്ങൾ നിർദ്ദേശിക്കുന്നു.

- നിലവിലുള്ള 15 ഷെൽട്ടർ ഹോമുകളുടെ പ്രവർത്തനം, പുതിയ 2 ഷെൽട്ടർ ഹോമുകൾ സ്ഥാപിക്കൽ.
- സ്കൂളുകളിലും കോളേജുകളിലും കാമ്പയിനുകൾ.
- ഐ.ഇ.സി. പരിപാടികൾ, പ്രതിരോധ പരിപാടികൾ, സൂക്ഷ്മബോധ പരിപാടികൾ.
- ആപ്റ്റർ കെയർഹോമുകളുടെ നടത്തിപ്പ്.
- നിർഭയ ഷെൽട്ടർ ഹോമുകളിലെയും ഒൺ സ്റ്റോപ്പ് കേന്ദ്രങ്ങളിലെയും ഉദ്യോഗസ്ഥർക്കും മറ്റു സ്റ്റേക്ക് ഹോൾഡേഴ്സിനുമുള്ള പരിശീലനവും, കഴിവ് വർദ്ധിപ്പിക്കാനുള്ള പരിപാടികളും.
- ജില്ലാതല നിർഭയാ എമർജൻസി റസ്പോൺസ് ടീമുകളുടെ രൂപീകരണവും നടത്തിപ്പും
- ജില്ലാ നിർഭയ കമ്മിറ്റികളെ ശക്തിപ്പെടുത്തൽ.
- മാനസികാരോഗ്യ പ്രശ്നങ്ങൾ ഉള്ളവർക്കും ബുദ്ധിമാന്ദ്യമുള്ള കുട്ടികൾക്കുമായി ഹോമുകൾ
- തേജോമയ അനന്തര പരിരക്ഷ ഹോം (നൈപുണ്യം, തൊഴിൽ പരിശീലനം)
- ഷെൽട്ടർ ഹോമിലെ അന്തേവാസികൾക്ക് വിവാഹ ധനസഹായം
- ബഹുവിധ കേന്ദ്രീകൃത വർക്ക്ഷോപ്പ്
- സമഗ്ര സുരക്ഷാ കേന്ദ്രം
- POSCO അതിജീവിച്ചവർക്കായി ഡി-ഇൻസ്റ്റിറ്റ്യൂഷണലൈസേഷൻ
- POSCO ഇരകൾക്കും അതിജീവിച്ചവർക്കും കാവൽ മാതൃകയിലുള്ള സാമൂഹ്യാധിഷ്ഠിതമായ മാനസിക സാമൂഹ്യ പുനരധിവാസ പരിപാടി
- ലൈംഗികാതിക്രമത്തിനിരയായ കുട്ടികളുടെ സാമൂഹ്യാധിഷ്ഠിത പുനരധിവാസം
- എസ്.ഒ.എസ്. മാതൃകാഹോമുകൾ
- ലീഗൽ സെൽ, ഭരണ ചെലവ്

സംസ്ഥാനത്ത് നിലവിൽ 15 വനിതകൾക്കും കുട്ടികൾക്കുമുള്ള ഹോമുകൾ സ്ഥാപിച്ചിട്ടുണ്ട്. നിലവിൽ അഭയ കേന്ദ്രം, ആഹാരം, വിദ്യാഭ്യാസം, തൊഴിൽ എന്നിവയ്ക്കു പുറമെ യോഗാ, സംഗീതം, ക്രാഫ്റ്റ്, കലകൾ, സ്റ്റോർട്സ്, ജീവിത നൈപുണ്യ വിദ്യാഭ്യാസം എന്നിവ വനിതകളുടെയും കുട്ടികളുടെയും ഭവനങ്ങളിലെ

പ്രവർത്തനങ്ങളുടെ ഭാഗമാക്കേണ്ടതാണ്. തൃശൂരിലെ രാമവർമ്മപുരത്ത് 200 അന്താരാഷ്ട്രികൾക്കായി ഒരു മാതൃകാ വനിതാ ശിശുമന്ദിരം ആരംഭിക്കാൻ ഉദ്ദേശിക്കുന്നു. ഹോമുകൾ ഇല്ലാത്ത പത്തനംതിട്ട ജില്ലയിൽ ഒരു ഹോമെങ്കിലും സ്ഥാപിക്കേണ്ടത് അത്യാവശ്യമാണ്. ഒരു SOS ഹോം തിരുവനന്തപുരത്ത് പ്രവർത്തിച്ചുവരുന്നതും മറ്റൊരേണ്ണത്തിന് 2020-21 -ൽ അനുമതി ലഭിച്ചിട്ടുള്ളതുമാകുന്നു. പ്രത്യേക ആവശ്യങ്ങൾ ഉള്ള കുട്ടികളെ ആവശ്യങ്ങൾ സാധ്യമാക്കുന്ന പ്രത്യേക ഹോമിലേക്ക് മാറ്റുവാൻ തീരുമാനിച്ചിട്ടുണ്ട്. ഇതിനായി തൃശൂരിൽ 'മാനസികാരോഗ്യത്തിനുള്ള ഹോം' ആരംഭിച്ചു. പഠനം പൂർത്തിയാക്കി വിവിധ തൊഴിലിലേർപ്പെടാൻ താൽപര്യമുള്ള അതിജീവിച്ചവർക്കായി എറണാകുളം എടക്കാട്ടുവയലിൽ തോജോമയ അനന്തര പരിരക്ഷ ഹോം ആരംഭിക്കാൻ തീരുമാനിച്ചിട്ടുണ്ട്. സ്വകാര്യ പൊതുസ്ഥലങ്ങളിലോ, ജോലിസ്ഥലത്തോ, സമൂഹത്തിലോ, കുടുംബത്തിലോ അതിക്രമം നേരിടേണ്ടിവന്ന സ്ത്രീകൾക്ക് പിന്തുണ നൽകാനായും മറ്റു പ്രശ്നങ്ങൾക്ക് പരിഹാരവും പിന്തുണ നൽകുകയുമാണ് ഒ.എസ്.സി.കളുടെ ഉദ്ദേശ്യം. ലൈംഗിക പീഡനം, ലൈംഗികാതിക്രമം, കുടുംബത്തിലെ അക്രമം, തട്ടിക്കൊണ്ടു പോകൽ, മാനുഷ സംബന്ധിച്ച കുറ്റങ്ങൾ, ആസിഡ് അപകടങ്ങൾ എന്നിവ നേരിടേണ്ടി വന്ന് ഒ.എസ്.സി.യിൽ എത്തുന്ന ദുഃഖിതരായ സ്ത്രീകൾക്ക് 24 മണിക്കൂർ പ്രത്യേക സേവനങ്ങൾ നൽകുന്നതാണ്. നിലവിൽ 14 ജില്ലകളിലായി 14 ഒൺസ്റ്റോപ്പ് കേന്ദ്രങ്ങൾ പ്രവർത്തിച്ചുവരുന്നു. സുസ്ഥിര വികസന ലക്ഷ്യങ്ങൾ നേടിയെടുക്കാനായി ലക്ഷ്യമിടുന്ന ഇത്തരം പ്രവർത്തനങ്ങൾ പൊതു സ്ഥലത്തും സ്വകാര്യ സ്ഥലങ്ങളിലും സ്ത്രീകൾക്കും കുട്ടികൾക്കും എതിരെയുള്ള അതിക്രമങ്ങളും, ദുരുപയോഗവും കടത്തലും ഇല്ലാതാക്കാൻ സഹായകമാക്കുന്നു.

8. ജെൻഡർ അവബോധന പരിപാടികൾ

HA -2235-02-103-68(2) 100 ലക്ഷം

- ജെൻഡർ അഡ്വൈസറുടെയും ജീവനക്കാരുടേയും ശമ്പളവും അലവൻസുകളും മറ്റു ഭരണ ചെലവുകളും.
- വിവിധ സ്റ്റേക്ക് ഹോൾഡേഴ്സിനു ബോധവൽക്കരണ പരിപാടി ജോലിസ്ഥലത്ത് സ്ത്രീകൾക്കെതിരെയുള്ള ലൈംഗികാതിക്രമം (തടയൽ, നിരോധനം, പരിഹാരം) ആക്ട് 2013 ന്റെ നിർവ്വഹണം.
- ജെൻഡർ ബഡ്ജറ്റിംഗ്, ജെൻഡർ ആഡിറ്റിംഗ്
- പൊതുജനത്തിന് ജെൻഡർ സൂഷ്മ ബോധന പരിപാടികൾ

9. സ്ത്രീശാക്തീകരണ പരിപാടികളും വനിതാക്ഷേമ സ്ഥാപനങ്ങളും

HA 2235-02-103-68(3)

1400 ലക്ഷം

1. സ്ത്രീകളുമായി ബന്ധപ്പെട്ട നിയമങ്ങളുടെയും പിന്തുണ സമ്പ്രദായം സ്ഥാപിക്കലും

ശൈശവ വിവാഹ നിരോധന ആക്ട് 2006, സ്ത്രീധന നിരോധന നിയമം 1961 മാതൃ ആനുകൂല്യ നിയമം 1861, സ്ത്രീകളെ അപമാനിക്കൽ നിയമം (പ്രതിരോധം) 1986, ഗാർഹിക പീഡനത്തിൽ നിന്നും സംരക്ഷണം നിയമം 2006 എന്നിവ നടപ്പാക്കൽ. തൊഴിൽ സ്ഥലത്തെ സ്ത്രീകൾക്കെതിരെയുള്ള ലൈംഗികാതിക്രമം (തടയലും പരിഹാരവും) നിയമം, 2013

- ശൈശവ വിവാഹ പ്രതിരോധത്തിനുള്ള പ്രവർത്തനങ്ങളും ക്യാമ്പയിനുകളും, സ്ത്രീധന നിരോധനം, പെൺകുട്ടിയുടെ അന്തർദേശീയ ദിനാചരണം, ശൈശവ വിവാഹം പ്രതിരോധിക്കാനായി അറിവു നൽകുന്നവർക്ക് ഇൻസെന്റീവ്.
- ഗാർഹിക പീഡനത്തിനിരയായവർക്ക് നിയമ കൗൺസിലിംഗ് നൽകുന്നതിനായുള്ള സഹായ കേന്ദ്രങ്ങൾക്ക് സഹായം നൽകൽ, പ്രോജക്ട് സ്റ്റാഫിനുള്ള ഹോണറേറിയം.
- ഗാർഹിക പീഡനത്തിനിരയായവർക്കുള്ള ഷെൽട്ടർ ഹോമുകൾ നടത്തുന്നതിനുള്ള ഫണ്ട്.
- വനിത പ്രൊട്ടക്ഷൻ ഓഫീസർമാരുടെ മെസഞ്ചർമാർക്ക് ഹോണറേറിയം.
- ഗാർഹിക പീഡനത്തിനിരയായവർക്ക് / അതിജീവിച്ചവർക്കും പുനരധിവാസ പദ്ധതി.
- പ്രത്യേക സേവനങ്ങൾക്കു വേണ്ടിയുള്ള സൗകര്യങ്ങളും പുതിയ സേവന കേന്ദ്രങ്ങൾ സ്ഥാപിക്കലും.
- വനിതകളുമായി ബന്ധപ്പെട്ട എല്ലാ നിയമങ്ങളും, ചട്ടങ്ങളും മാർഗ്ഗ നിർദ്ദേശങ്ങളും നടപ്പിലാക്കുക.
- ഇന്റേണൽ പരാതി കമ്മിറ്റിയും പ്രാദേശിക പരാതി കമ്മിറ്റിയും ശക്തിപ്പെടുത്തൽ, സിറ്റിംഗ് ഫീസ്.

2. സർക്കാർ ഹോമുകൾ പ്രവർത്തിപ്പിക്കൽ, പുനരധിവാസവും സുരക്ഷയും ശക്തിപ്പെടുത്തൽ

- വനിതാ ക്ഷേമ സ്ഥാപനങ്ങളിലുള്ള അന്താരാഷ്ട്രികൾക്ക് ട്യൂഷൻ ഫീസ്, താമസച്ചെലവ്, പഠന ഉപകരണങ്ങൾ ഉൾപ്പെടെയുള്ള വിദ്യാഭ്യാസ സഹായം, സ്ഥാപനങ്ങൾക്ക് അടിസ്ഥാന സൗകര്യങ്ങൾ.
- വനിതാ ക്ഷേമ സ്ഥാപനങ്ങളിലുള്ള അന്താരാഷ്ട്രികൾക്കും മുൻ അന്താരാഷ്ട്രികൾക്കും ദുരിത ബാധിതരായ സ്ത്രീകൾക്കും തൊഴിൽ പരിശീലനം നൽകലും, സ്വയം തൊഴിലിന് ധനസഹായം നൽകലും, തൊഴിൽ പരിശീലന യൂണിറ്റ് ആരംഭിക്കലും.
- സർക്കാർ / സർക്കാർ എയിഡഡ് ഷെൽട്ടർ ഹോമിലെ വനിതകൾക്ക് സമ്പൂർണ്ണ പുനരധിവാസം.
- വൺഡേ ഹോമുകളുടെ നടത്തിപ്പും സ്ഥാപിക്കലും
- സ്നേഹ സംഗമം മുൻ അന്താരാഷ്ട്രികളുടെ വാർഷിക കൂടിച്ചേരലും വിജയകരമായ പ്രവർത്തനങ്ങളുടെ പ്രദർശനവും.
- ശാരീരികവും മാനസികവുമായ ആരോഗ്യം മെച്ചപ്പെടുത്തുന്നതിനുള്ള സഹായം / യോഗ പരിശീലനം.

3. ജെൻഡർ സെൻസിറ്റിവിറ്റി മെച്ചപ്പെടുത്തൽ

- ജെൻഡറുമായി ബന്ധപ്പെട്ട ബോധവൽക്കരണ ക്യാമ്പുകൾ, സെമിനാറുകൾ, പരിശീലന പരിപാടികൾ, സർവ്വേകൾ
- വിവിധ വിഭാഗത്തിൽപ്പെട്ടവരുടെ പുനരധിവാസത്തിന് അനുയോജ്യമായ പദ്ധതികൾ രൂപീകരിക്കുന്നതിന് പദവി പഠനം / സാഹചര്യ വിശകലനം / സർവ്വേകൾ / പഠനങ്ങളും (വിധവകൾ / അവിവാഹിതർ / വിവാഹ മോചനം നേടിയവർ / ഒറ്റയ്ക്ക് താമസിക്കുന്നവർ/ പാർശ്വവൽക്കരിക്കപ്പെട്ട വനിതകൾ / ദുഷ്കരമായ സാഹചര്യങ്ങളിലെ സ്ത്രീകൾ)

4. പാർശ്വവൽക്കരിക്കപ്പെട്ടതും അസൗകര്യമുള്ളതുമായ സ്ത്രീകൾക്ക് സാമൂഹ്യനീതി

1. വനിതകളുടെ തൊഴിൽ പങ്കാളിത്തം വർദ്ധിപ്പിക്കുന്നതിനുള്ള പ്രവർത്തനങ്ങൾ, തൊഴിൽ നൽകൽ.
2. വനിതകളേയും കുട്ടികളേയും തട്ടിക്കൊണ്ടും പോകുന്നത് പ്രതിരോധിക്കാനായി വിവരം അറിയിക്കുന്നവർക്ക് ഇൻസെന്റീവ്.
3. വകുപ്പ് ഉദ്യോഗസ്ഥർക്കും സേവന ദായകർക്കും നിയമ ബോധവൽക്കരണം - ശ്രദ്ധ
4. ലൈംഗിക തൊഴിലാളികളുടെ പുനരധിവാസത്തിനുള്ള പ്രൊജക്ട്.

5. വനിത ഗൃഹനാഥയായിട്ടുള്ള കുടുംബങ്ങൾക്ക് ധനസഹായം.
6. പാർശ്വവൽക്കിരക്കപ്പെട്ട വനിതകൾക്ക് സുരക്ഷയും സംരക്ഷണവും / കൗൺസിലിംഗ്.
7. മഹിളാ മന്ദിരത്തിലെ അന്തേവാസികളുടെ വിവാഹത്തിന് ധനസഹായം.
8. അഭയകിരണം
9. സഹായഹസ്തം പ്രോജക്ട്
10. അതിജീവിക
11. വനിതാ രത്ന പുരസ്കാരം വിവിധ മേഖലകളിൽ പ്രവർത്തിക്കുന്ന മഹനീയ വനിതകൾക്ക് അസാധാരണമായ നേട്ടം കൈവരിച്ചതിനുള്ള അവാർഡ് & വനിതാദിന ആഘോഷങ്ങൾ.
12. സദൈര്യം മുന്നോട്ട് പദ്ധതിയുടെ വിവിധ പ്രവർത്തനങ്ങൾ
13. കൈത്താങ്ങു പദ്ധതി
14. പോസ്റ്റ് പാർട്ടം ഡിപ്രഷൻ -ബോധവൽക്കരണ പരിപാടി
15. മംഗല്യ പദ്ധതി
16. വനിതകൾക്കുള്ള വിവിധ പദ്ധതികൾക്കായി പുതിയ സോഫ്റ്റ് വെയർ, ആപ്ലിക്കേഷൻ, ഡേറ്റാബേസ്.
17. ജാഗ്രതാ സമിതി ശക്തിപ്പെടുത്തൽ
18. ദുരിത ബാധിതരായ സ്ത്രീകൾക്ക് ചികിത്സാ ഇടപെടലുകൾ

2021-22 -ൽ 2400.00 ലക്ഷം രൂപ ഈ പദ്ധതിക്കായി വകയിരുത്തുന്നു. ഇതിൽ 900.00 ലക്ഷം രൂപ തേജോമയ ഉൾപ്പെടെയുള്ള നിർഭയാ പരിപാടികൾക്കും 100.00 ലക്ഷം രൂപ ജെൻഡർ അവബോധന പരിപാടികൾക്കും 1400.00 ലക്ഷം രൂപ വനിതാ ശാക്തീകരണ പരിപാടികൾക്കുമാണ്.

10. അങ്കണവാടി കേന്ദ്രങ്ങളും ക്രഷും

H/A: 2235-02-102-42

(വിഹിതം : 116.00 ലക്ഷം രൂപ)

കേരളത്തിലെ നഗര പ്രദേശങ്ങളിൽ (മുനിസിപ്പാലിറ്റികൾ, കോർപ്പറേഷനുകൾ) അങ്കണവാടി സെന്ററുകൾ അടുത്തടുത്തായാണ് കാണപ്പെടുന്നത്. നഗര പ്രദേശങ്ങളിൽ അങ്കണവാടി കേന്ദ്രങ്ങളുടെ പരിധിയിൽ വരുന്ന സ്ഥലം വളരെ കുറവും, ഗുണഭോക്താക്കൾ അങ്കണവാടി കേന്ദ്രങ്ങളുടെ സമീപത്തുമാണ്. ഈ സാഹചര്യത്തിൽ മുകളിൽ പറഞ്ഞ അങ്കണവാടി കേന്ദ്രങ്ങളെ സംയോജിപ്പിച്ച് രാവിലെ 7 മണി മുതൽ വൈകുന്നേരം 6 മണി വരെ ഷിഫ്റ്റുകളായി പ്രവർത്തിക്കുന്ന അങ്കണവാടി കേന്ദ്രമായി മാറ്റാൻ ഉദ്ദേശിക്കുന്നു. ഈ അങ്കണവാടി കേന്ദ്രത്തിലെ ജീവനക്കാരെ സംയോജിത അങ്കണവാടി കേന്ദ്രത്തിലേയ്ക്ക് നിയോഗിക്കുന്നതും അവർക്ക് ഷിഫ്റ്റ് അടിസ്ഥാനത്തിൽ

ജോലി ചെയ്യാവുന്നതുമാണ്. നാഷണൽ ക്രഷ് സ്കീമിലുൾപ്പെടുന്ന ക്രഷുകൾ ഇതേ രീതിയിൽ അങ്കണവാടികളുമായി സംയോജിപ്പിക്കാവുന്നതാണ്. ഈ അങ്കണവാടികളുടെ 3 വയസ്സുള്ള പെൺകുട്ടികൾക്ക് സ്കൂൾ സമയം കഴിഞ്ഞ് ഒരു സുരക്ഷിത കേന്ദ്രമായും പ്രവർത്തിക്കുന്നതാണ്. ക്രഷിന്റെ പ്രവർത്തനത്തിനായി കൂടുതൽ അടിസ്ഥാന സൗകര്യങ്ങൾ ഒരുക്കേണ്ടതുണ്ട്. ക്രഷിലെ കുട്ടികളുടെ പോഷക ആവശ്യങ്ങൾക്കും തുക ഉൾപ്പെടുന്നു. അങ്കണവാടി /ക്രഷുമായി സംയോജിപ്പിക്കൽ, നാഷണൽ ക്രഷ് പദ്ധതി വർക്കർമാർക്കും ഹോൽപ്പർമാർക്കുമുള്ള അലവൻസും ഹോണററിയവും എന്നീ പ്രവർത്തനങ്ങൾ നടപ്പാക്കുന്നു.

ഈ പദ്ധതിയുടെ പ്രവർത്തനങ്ങൾക്കായി 2021.22 ൽ 116.00 ലക്ഷം രൂപ വകയിരുത്തുന്നു.

11. അങ്കണവാടി പ്രവർത്തകർക്കുള്ള ട്രെയിനിംഗ്

HA: 2235-02-102-41

(വിഹിതം : 150.00 ലക്ഷം രൂപ)

അങ്കണവാടി വർക്കർമാരുടെ അഭാവത്തിൽ അങ്കണവാടി ഹോൽപ്പർമാർക്ക് അങ്കണവാടി പ്രവർത്തിപ്പിക്കുന്നതിനുള്ള പരിശീലന പരിപാടി ആവശ്യമാണ് (ECCE പാഠ്യ പദ്ധതി അധിഷ്ഠിതമായ വിഷയങ്ങൾ) ദേശീയ വിദ്യാഭ്യാസ നയത്തിന്റെ അടിസ്ഥാനത്തിലുള്ള ആവശ്യകതയിലെ മാറ്റങ്ങൾക്കനുസരിച്ച് അങ്കണവാടി വർക്കർമാർക്ക് കാര്യശേഷി വികസിപ്പിക്കൽ പരിശീലനത്തിന്റെ ആവശ്യകത, വിശകലനം, പഠന സഹായി തയ്യാറാക്കൽ, അങ്കണവാടി ജീവനക്കാർക്ക് പരിശീലനം, പരിശീലകർക്കുള്ള പരിശീലനം എന്നിവയാണി പ്രവർത്തനങ്ങൾ. വനിതാ ശിശുവികസനവുമായി ബന്ധപ്പെട്ട് അംഗീകൃത യൂണിവേഴ്സിറ്റികളിലും സ്ഥാപനങ്ങളിലും സർട്ടിഫിക്കറ്റ് കോഴ്സ് ചെയ്യുന്നതിന് അങ്കണവാടി വർക്കർ/ഹോൽപ്പർമാർക്കുള്ള കോഴ്സ് ഫീസും ഇതിൽ നിന്നും വഹിക്കാവുന്നതാണ്. 2021-22 ൽ 150.00 ലക്ഷം രൂപ വകയിരുത്തുന്നു.

12. കുട്ടികളുടെ സംരക്ഷണവുമായി ബന്ധപ്പെട്ട പ്രവർത്തനങ്ങൾ നടപ്പിലാക്കുന്നതിലേക്കുള്ള ജൂവനൈൽ ജസ്റ്റീസ് ഫണ്ട്

HA: 2235-02-106-91

(വിഹിതം : 10.00 ലക്ഷം രൂപ)

ജൂവനൈൽ ജസ്റ്റീസ് മോഡൽ റൂൾസിന്റെ റൂൾ (83) അനുസരിച്ച് ഈ നിയമത്തിന്റെയും റൂൾസിന്റെയും കീഴിൽ വരുന്ന കുട്ടികളുടെ ക്ഷേമത്തിനും പുനരധിവാസത്തിനുമായി ഒരു ജൂവനൈൽ ജസ്റ്റീസ് ഫണ്ട് സംസ്ഥാന സർക്കാർ രൂപീകരിക്കണമെന്ന് നിഷ്കർഷിച്ചിട്ടുണ്ട്. ഇതിന്റെ അടിസ്ഥാനത്തിൽ സംസ്ഥാന സർക്കാർ മതിയായ ബഡ്ജറ്റ് വിഹിതം ജൂവനൈൽ ജസ്റ്റീസ് ഫണ്ടിനായി മാറ്റിവെച്ച്

കുട്ടികളുടെ സംരക്ഷണവുമായി ബന്ധപ്പെട്ട പ്രവർത്തനങ്ങൾ, വിവിധ ശിശു സംരക്ഷണ കേന്ദ്രങ്ങളിലെ അന്വേഷണങ്ങൾക്ക് വൈദ്യസഹായം, പ്രകൃതി ദുരന്തത്തിന്റെ ഇരകൾക്ക് ധനസഹായം, ലൈംഗിക അതിക്രമത്തിനും മാനസിക പീഡനത്തിനും ഇരയായ കുട്ടികൾ, എച്ച്.ഐ.വി. ബാധിതരായ മാതാപിതാക്കൾ/മാനസിക വൈകല്യമുള്ള മാതാപിതാക്കൾ/കിടപ്പിലായ മാതാപിതാക്കൾ/മാരകമായ രോഗം ബാധിച്ച മാതാപിതാക്കളെ ആശ്രയിക്കുന്ന കുട്ടികൾ, സാമ്പത്തികമായി പിന്നോക്കം നിൽക്കുന്ന മാതാപിതാക്കളുടെ മക്കൾ, എയ്ഡ്സ്/എച്ച്.ഐ.വി. ബാധിതരായ കുട്ടികൾ, എപ്പിലെപ്പി, സെറിബ്രൽ പൾസി, ഓട്ടിസം ബാധിച്ച കുട്ടികൾ, മയക്കുമരുന്നിനടിമയായ കുട്ടികൾ, തട്ടിക്കൊണ്ടുപോകലിനിടയായ കുട്ടികൾ, താമസിക്കുന്നതിനായി ഭവനമോ ഷെൽട്ടറോ ഇല്ലാത്ത കുട്ടികൾ, തെരുവു കുട്ടികൾ, ബാലവേലയിൽ ഏർപ്പെട്ടിട്ടുള്ള കുട്ടികൾ എന്നിവർക്കായി വിനിയോഗിക്കാവുന്നതാണ്. ഇതുകൂടാതെ ജൂവനൈൽ ജസ്റ്റീസ് ഫണ്ട് തരപ്പെടുത്തുന്നതിന് ജനങ്ങളിൽ നിന്നുള്ള സംഭാവനയും സ്വീകരിക്കാമെന്ന് വ്യവസ്ഥപ്പെടുത്തിയിട്ടുണ്ട്. വനിത ശിശു വികസന വകുപ്പ് ഈ ഫണ്ടിന്റെ നിർവ്വഹണ ഏജൻസി ആയി പ്രവർത്തിക്കും. പദ്ധതി നടത്തിപ്പിനായി 2021-22ൽ ജൂവനൈൽ ജസ്റ്റീസ് ഫണ്ടിനായി 10.00ലക്ഷം രൂപ വിഹിതമായി വകയിരുത്തുന്നു.

13. വനിത ശിശുവികസന ഓഫീസുകളുടെയും സ്ഥാപനങ്ങളുടെയും നിലവാരം മെച്ചപ്പെടുത്തൽ

HA-2235-02-001-89 (വിഹിതം 400.00 ലക്ഷം രൂപ)

കുട്ടികൾ, വനിതകൾ തുടങ്ങിയവരുടെ സംരക്ഷണത്തിനും പുനരധിവാസത്തിനുമായി വനിത ശിശുവികസന വകുപ്പ് ക്ഷേമ സ്ഥാപനങ്ങൾ പ്രവർത്തിക്കുന്നു. ഈ സ്ഥാപനങ്ങൾക്ക് അറ്റകുറ്റപ്പണികളും കൂടുതലായുള്ള നിർമ്മാണവും ആവശ്യമാണ്. അംഗീകൃത നിർമ്മാണ ഏജൻസികളെക്കൊണ്ട് ക്ഷേമ സ്ഥാപനങ്ങളുടേയും ഓഫീസുകളുടേയും പുതുക്കലും അത്യാവശ്യ അറ്റകുറ്റപ്പണികളും ചെയ്യേണ്ടതുണ്ട്. നടന്നു കൊണ്ടിരിക്കുന്ന ജോലികൾ പൂർത്തിയാക്കുക നിർമ്മാണ ജോലികളുടെ അവശേഷിക്കുന്ന തുകകൾ നൽകുക എന്നിവയും വനിത ശിശുവികസന വകുപ്പിന്റെയും ജില്ലാ വനിത ശിശു വികസന ഓഫീസുകളുടേയും പുതിയതും നടന്നു വരുന്നതുമായ നിർമ്മാണ പ്രവർത്തനങ്ങളും ഇതിലുൾപ്പെടുന്നു. 2021-22ൽ താഴെ പറയുന്ന പരിപാടികൾ നടപ്പിലാക്കാൻ 400.00 ലക്ഷം രൂപ വകയിരുത്തുന്നു.

2021-22-ൽ നടപ്പാക്കുന്ന പ്രവർത്തനങ്ങൾ

- വനിത ശിശു വികസന ഓഫീസുകളിൽ വാഹനങ്ങൾ വാടകയ്ക്ക് എടുക്കൽ.
- ഓഫീസർമാരുടെ വാഹന വാടക.
- സി.യു.ജി. സിം വകുപ്പിലുള്ള ഓഫീസർമാരുടെ ടോപ്പ് അപ്പ് ചാർജ്ജുകൾ.
- വകുപ്പിന്റെ വെബ്സൈറ്റ് വികസനവും മെയിന്റനൻസും വിവര സാങ്കേതിക വിദ്യയുമായി ബന്ധപ്പെട്ട സേവനങ്ങൾ, വാർഷിക പരിപാലന ചെലവുകൾ, ഇന്റർനെറ്റ് ചാർജ്ജുകൾ പശ്ചാത്തല സൗകര്യങ്ങൾ, IT ഹാർഡ് വെയർ/സോഫ്റ്റ് വെയർ വാങ്ങൽ എന്നിവ ഡയറക്ടറേറ്റിലും ജില്ലാ ഓഫീസുകളിലും നടപ്പാക്കുക.
- തുടർ പദ്ധതികളുടെ പൂർത്തീകരണവും പുതിയ കെട്ടിട നിർമ്മാണവും.
- എല്ലാ ഓഫീസുകളിലും പബ്ലിംഗ് സമ്പ്രദായം സ്ഥാപിക്കലും പരിപാലനവും.
- ഡയറക്ടറേറ്റിൽ IT സൗകര്യങ്ങൾ മെച്ചപ്പെടുത്തുന്നതിനും വീഡിയോ കോൺഫറൻസിംഗ് റൂം തയ്യാറാക്കലും.
- ജില്ലാ വനിത ശിശു വികസന ഓഫീസുകളിൽ ഓഫീസ് വാടകയുൾപ്പെടെയുള്ള പശ്ചാത്തല സൗകര്യങ്ങൾ.
- ഗവേഷണവും അനാലിസിസ് വിംഗും നിർമ്മാണ വിഭാഗവും.
- IEC പ്രവർത്തനങ്ങൾ, അഡ്വക്കസിയും ബോധവൽക്കരണ പരിപാടികളും. വകുപ്പ് പദ്ധതികളുടെ അവലോകന യോഗങ്ങൾ, അവബോധന പരിപാടികൾ എന്നിവയ്ക്കുള്ള ഫണ്ട്.
- ദുരിതമനുഭവിക്കുന്ന വനിതകൾക്കും കുട്ടികൾക്കും സഹായത്തിനായി മുൻകൂറായി വായ്പ നൽകുന്നതിനു ജില്ലാ ഉദ്യോഗസ്ഥർക്ക് തുക അനുവദിക്കൽ.
- സ്ഥാപനങ്ങളിലെ അന്തേവാസികൾക്ക് സഹായികൾ - പരിശീലന പരിപാടികൾ, ഹോണറേറിയം.
- ജില്ലാതല വനിത ശിശു വികസന ഓഫീസുകളിൽ ഹെൽപ്പ് ഡസ്ക്.
- തുടങ്ങിയ പ്രവൃത്തികൾ പൂർത്തിയാക്കലും പുതിയ നിർമ്മാണവും.

14. വനിത ശിശു വികസന ഓഫീസുകളുടെയും സ്ഥാപനവും നവീകരണം

HA-4235-02-103-96

(വിഹിതം 200.00 ലക്ഷം രൂപ)

ഡയറക്ടറേറ്റിലേയും മറ്റു സ്ഥാപനങ്ങളുടേയും നടന്നുകൊണ്ടിരിക്കുന്ന പ്രവൃത്തികൾ പൂർത്തിയാക്കാനും ഡയറക്ടറേറ്റിന്റെ വിപുലീകരണവും പുതുക്കൽ പ്രവൃത്തികളും നിർമ്മാണം എന്നിവയ്ക്കായി 200.00 ലക്ഷം രൂപ വകയിരുത്തുന്നു.

15. നിലവിലുള്ള വനിത ശിശു സ്ഥാപനങ്ങളുടെ നവീകരണം

HA-4235-02-103-97

(വിഹിതം 330.00 ലക്ഷം രൂപ)

നിലവിലുള്ള ക്ഷേമ സ്ഥാപനങ്ങളുടെ അറ്റകുറ്റപ്പണികളും കൂടുതലായി വേണ്ടിവരുന്ന നിർമ്മാണങ്ങളും അത്യാവശ്യമാണ്. ക്ഷേമ സ്ഥാപനങ്ങളുടെയും ഓഫീസുകളുടേയും അറ്റകുറ്റപ്പണികളും നവീകരണ പ്രവൃത്തികളും അംഗീകൃത ഏജൻസികൾ മുഖേന നടപ്പാക്കുന്നതിനും നടന്നു വരുന്ന പ്രവർത്തനങ്ങൾ അടുത്ത സാമ്പത്തിക വർഷം പൂർത്തിയാക്കാനും നിർമ്മാണ പ്രവൃത്തികൾക്ക് നൽകാനുള്ള ബാക്കി തുക നൽകലും 2021-22 -ൽ താഴെ പറയുന്ന പരിപാടികൾ നടപ്പിലാക്കാൻ 330.00 . ലക്ഷം രൂപ വകയിരുത്തുന്നു.

2021-22 -ൽ നടപ്പാക്കുന്ന പ്രവർത്തനങ്ങൾ

- വനിത ശിശു വികസന വകുപ്പിനു കീഴിലുള്ള ഡയറക്ടറേറ്റിന്റേയും സ്ഥാപനങ്ങളുടേയും നിർമ്മാണം, പുനരുദ്ധാരണം, വിപുലീകരണം.
- തുടർ പദ്ധതികളുടെ പൂർത്തീകരണം.
- ICPSന്റെ സംസ്ഥാന ഓഫീസ് പുതിയ കെട്ടിടം.
- JJB, CWC കെട്ടിടങ്ങളുടെ പുനരുദ്ധാരണം/നിർമ്മാണം.
- JJ ഹോമുകളും അനന്തര ശുശ്രൂഷാ ഹോമുകളും ശിശു സൗഹൃദഹോമുകളാക്കൽ.
- തൃശൂരിൽ മാസ്റ്റർ പ്ലാൻ ഇൻസ്റ്റിറ്റ്യൂഷൻ കോംപ്ലക്സ് നടപ്പാക്കൽ.

16. വകുപ്പ് ഉദ്യോഗസ്ഥരുടെ കഴിവ് മെച്ചപ്പെടുത്തൽ - വനിത ശിശു വികസന വകുപ്പ്

HA : 2235-02-001-88

വിഹിതം 70.00 ലക്ഷം രൂപ.

സാമൂഹ്യനീതി വകുപ്പിലെ ഉദ്യോഗസ്ഥരുടെ ചുമതലകളും കടമകളും കാര്യശേഷിയോടെയും ഫലപ്രദമായും നിർവ്വഹിക്കുന്നതിന് പരിശീലനം ആവശ്യമാണ്. അങ്കണവാടി ഭാരവാഹികൾ ഉൾപ്പെടെ വിവിധ വിഭാഗത്തിലുള്ള ഉദ്യോഗസ്ഥർക്ക് ഇൻസർവ്വീസ് പരിശീലന പരിപാടികൾ സംഘടിപ്പിക്കേണ്ടതുണ്ട്. വകുപ്പിൽ പുതുതായി ചേർന്നവർക്കും സ്ഥാനകയറ്റം ലഭിച്ചവർക്കും ഓഫീസ് നടപടി ക്രമങ്ങളെക്കുറിച്ച് ഇൻഡക്ഷൻ/ഓറിയന്റേഷൻ പരിശീലനം നൽകേണ്ടതുണ്ട്. നിലവിലുള്ള സാമൂഹ്യ നിയമനിർമ്മാണവും ചട്ടങ്ങളും നടപ്പിലാക്കേണ്ട ഉത്തരവാദിത്വങ്ങൾ, നടത്തിപ്പ്, മാർഗ്ഗരേഖകൾ, വകുപ്പിന്റെ നടത്തിപ്പ് നടപടിക്രമങ്ങൾ തുടങ്ങിയവയും പരിചയപ്പെടുത്തേണ്ടതുണ്ട്. വകുപ്പ് ഉദ്യോഗസ്ഥരല്ലാത്ത പ്രാഥമിക സ്റ്റേക്ക് ഹോൾഡേഴ്സിന്റെ കഴിവുയർത്തേണ്ടതും ആവശ്യമാണ്. ജോലി ചെയ്യുന്നവർക്കും മറ്റ് സ്റ്റേക്ക് ഹോൾഡേഴ്സിനും അവരുടെ ജോലികളും ഉത്തരവാദിത്വങ്ങളും കാര്യശേഷിയോടെയും ഫലപ്രദമായും നിർവ്വഹിക്കുവാൻ കഴിയും വിധം അവരുടെ കഴിവും അറിവും മനോഭാവവും മെച്ചപ്പെടുത്തുന്നതിനായി വിദഗ്ദരുടേയും നൈപുണ്യം നേടിയ വ്യക്തികളുടേയും പിന്തുണ ആവശ്യമാണ്. താഴെ പറയുന്ന പ്രവർത്തനങ്ങൾക്കായി 2021-22 ബഡ്ജറ്റിൽ 70.00 ലക്ഷം രൂപ വകയിരുത്തുന്നു.

- രാജ്യത്തെ മഹത്തായ സ്ഥാപനങ്ങൾ മുഖേന എല്ലാതലത്തിലെയും ആഫീസർമാർക്കുള്ള പരിശീലന പരിപാടികൾ.
- പരിശീലന സഹായി തയ്യാറാക്കുക, വകുപ്പിന്റെ വിവിധ പരിശീലന പരിപാടികൾ സംയോജിപ്പിക്കുക.
- AWTC/MLTC ഇൻസ്ട്രക്ടർ, ക്രഷ് ജീവനക്കാർ, ഷെൽട്ടർഹോം ജീവനക്കാർ, SPC,FCC ജീവനക്കാർ ഉൾപ്പെടെ എല്ലാ ഓഫീസർമാർക്കും മറ്റ് ഉദ്യോഗസ്ഥർക്കും സ്കൂൾ കൗൺസിലർമാർക്കും പരിശീലനം.
- വകുപ്പിലെ ഉദ്യോഗസ്ഥർക്കും അങ്കണവാടി വർക്കർമാർക്കും അംഗീകൃത സ്ഥാപനങ്ങളിൽ നിന്നും സർട്ടിഫിക്കറ്റ് കോഴ്സുകൾ.

17. ദേശീയ ദിന/വാരാചരണങ്ങൾ ഉൾപ്പെടെയുള്ള പ്രചരണവും ഡോക്യുമെന്റേഷനും - വനിത ശിശു വികസന വകുപ്പ്

HA: 2235-02-103-59

(വിഹിതം 60 ലക്ഷം രൂപ)

ഭാരത സർക്കാരിന്റെ വനിത ശിശു വികസന മന്ത്രാലയത്തിലൂടെയുള്ള വിവിധ സാമൂഹ്യനിയമങ്ങളും പദ്ധതികളും നടപ്പിലാക്കുന്ന നോഡൽ വകുപ്പാണ് വനിത ശിശു

വികസന വകുപ്പ്. എന്നാൽ ഭൂരിപക്ഷം ജനങ്ങളും വകുപ്പിലൂടെ നടപ്പാക്കുന്ന സേവനങ്ങളെക്കുറിച്ച് അജ്ഞരാണ്. അതിനാൽ ഈ വകുപ്പിലൂടെ ലഭ്യമാക്കുന്ന സേവനങ്ങളെക്കുറിച്ച് പത്ര-ദൃശ്യ-ശ്രാവ്യ മാദ്ധ്യമങ്ങളിലൂടെയും ഡിജിറ്റൽ, സാമൂഹ്യ മാദ്ധ്യമങ്ങളിലൂടെയും ബോധവൽക്കരണം നടത്താൻ ഉദ്ദേശിക്കുന്നു. സംസ്ഥാന, ദേശീയ, അന്തർദേശീയ ദിനങ്ങളും പ്രധാനപ്പെട്ട ആഴ്ചകളും വകുപ്പ് ആഘോഷിച്ച് വരുന്നു. IEC പദ്ധതി വികസിപ്പിക്കുന്നതിനുള്ള ചെലവ് വഹിക്കുവാൻ വേണ്ടി വൈദഗ്ധ്യ പിന്തുണ, തെരുവ് നാടകങ്ങൾ സംഘടിപ്പിക്കുക, അവകാശങ്ങളെക്കുറിച്ച് അറിവ് നൽകുന്നതിനായി റോഡ്ഷോകൾ നടത്തുക. പത്ര ദൃശ്യശ്രാവ്യ മാദ്ധ്യമങ്ങളിലൂടെയുള്ള പരിപാടികളും നയങ്ങളും പ്രചരിപ്പിക്കുക എന്നിവ ഈ പദ്ധതിയിൽ ഉൾപ്പെടുന്നു. ഇതിലേയ്ക്കുള്ള ചെലവുകൾക്ക് 2021-22ലെ ബഡ്ജറ്റിൽ 60.00 ലക്ഷം രൂപ വകയിരുത്തുന്നു.

18. ക്ഷേമ സ്ഥാപനങ്ങൾ പ്രവർത്തിപ്പിക്കാനുള്ള സർക്കാർ എൻ.ജി.ഒ പങ്കാളിത്തം- വനിതാ ശിശു വകുപ്പ്.

HA: 2235-02-103-58 (വിഹിതം : 30.00 ലക്ഷം രൂപ)

ലൈംഗികാതിക്രമങ്ങൾ, CNCP,CCL, ഗാർഹിക പീഡനം എന്നിവയ്ക്ക് ഇരയായിട്ടുള്ള കുട്ടികൾ സ്ത്രീകൾ, പെൺകുട്ടികൾ എന്നിവരുടെ പരിചരണത്തിനായി വനിതാ ശിശു വകുപ്പ് കുറേയധികം ക്ഷേമസ്ഥാപനങ്ങൾ നടത്തുകയും അതിന് മേൽനോട്ടം വഹിക്കുകയും ചെയ്യുന്നു. ഈ സ്ഥാപനങ്ങളിലെ അന്തേവാസികളിൽ കുറേയധികം പേർ വിവിധ തരത്തിലുള്ള പ്രശ്നങ്ങളുള്ളവരാണ്. സർക്കാർ സംവിധാനത്തിന് അതിന്റേതായ പരിമിതികൾ ഏറെ ഉണ്ടെങ്കിലും ഈ രംഗത്ത് എടുത്ത് പറയത്തക്ക സേവനങ്ങൾ സർക്കാർ നൽകുന്നുണ്ട്. ക്ഷേമസ്ഥാപനങ്ങളുടെ ആവശ്യം ഇപ്പോൾ കൂടുതലായതിനാൽ സർക്കാരിന്റെ കീഴിൽ പ്രവർത്തിക്കുന്ന പരിചരണ സ്ഥാപനങ്ങൾ ആവശ്യത്തിനില്ലാത്ത സ്ഥിതിയാണുള്ളത്. ഈ സാഹചര്യം കണക്കിലെടുത്ത് സർക്കാർ എൻ.ജി.ഒ പങ്കാളിത്തത്തിൽ ക്ഷേമ സ്ഥാപനങ്ങൾ പ്രവർത്തിപ്പിക്കാനുള്ള നയരൂപീകരണത്തിന് ലക്ഷ്യമിടുന്നു. സർക്കാരും പൊതുസമൂഹവും തമ്മിലുള്ള കുറ്റമറ്റ സംയോജനത്തിനും സ്മൃത്യർഹമായ പങ്കാളിത്തത്തിനും രൂപം കൊടുക്കുക എന്നതാണ് എൻ.ജി.ഒ ചട്ടക്കൂട് കൊണ്ട് ഉദ്ദേശിക്കുന്നത്. ദുരിതമനുഭവിക്കുന്ന സ്ത്രീകൾക്കും കുട്ടികൾക്കും സാമൂഹ്യധിഷ്ഠിത സേവനങ്ങൾ, സ്ഥാപനങ്ങൾ പ്രവർത്തിക്കുന്നതുമായി ബന്ധപ്പെട്ട് ഗവേഷണവും ഡോക്യുമെന്റേഷനും, JJ ആക്ട് പ്രകാരമുള്ള എൻ.ജി.ഒ.കൾക്ക് ഗ്രാന്റ് അനുവദിക്കുന്നതിനും, അവിവാഹിതരായ അമ്മമാർക്ക് പുതിയ പദ്ധതി തുടങ്ങുന്നതിനും വിഭാവനം ചെയ്യുന്നു. വിവിധ നിയമങ്ങൾ നടപ്പാക്കുന്നതിനായി സ്ഥാപനങ്ങളുടെ പരിപാലനത്തിൽ പൊതുസൗകര്യ പങ്കാളിത്തം വിഭാവനം ചെയ്യുന്നു.

വനിതാ ശിശുവികസന വകുപ്പ് ഈ പദ്ധതിയുടെ നിർവഹണവകുപ്പായി പ്രവർത്തിക്കും. 2021-22 ൽ 30.00 ലക്ഷം രൂപ വകയിരുത്തുന്നു.

19. അടിയന്തിര ആശ്വാസ ഫണ്ട്

HA : 2235-02-103-57

(വിഹിതം : 200.00ലക്ഷം രൂപ)

ലൈംഗിക കുറ്റ കൃത്യങ്ങൾ, ആസിഡ് ആക്രമണങ്ങൾ, സ്ത്രീകൾക്കെതിരെയുള്ള ആക്രമം, ഗാർഹിക ആക്രമണങ്ങൾ, നിഷ്ഠൂരമായ കുറ്റകൃത്യങ്ങൾ എന്നിവയ്ക്ക് ഇരയായിട്ടുള്ള സ്ത്രീകൾക്കും കുട്ടികൾക്കും അടിയന്തിര ആശ്വാസം നൽകുന്നതിനാണ് ഈ പദ്ധതി ലക്ഷ്യമിടുന്നത്. ഇത്തരത്തിൽ പീഡിപ്പിക്കപ്പെട്ടവർക്കു പെട്ടെന്നുതന്നെ സഹായം നൽകേണ്ടത് അത്യാവശ്യമാണ്. നിയമ പ്രകാരമുള്ള വികൃത കോമ്പൻസേഷൻ ഫണ്ടോ മറ്റു ഏതെങ്കിലും കോമ്പൻസേഷനോ പരിഗണിക്കാതെ സഹായം നൽകുന്നതാണ്. മേൽ വിഭാഗത്തിൽപ്പെടുന്നവരാണ് പദ്ധതിയുടെ ഗുണഭോക്താക്കൾ. ഈ പദ്ധതി നടപ്പാക്കുന്നതിന് 2021-22 -ൽ 200.00ലക്ഷം രൂപ വകയിരുത്തുന്നു.

20. ഔവർ റെസ്പോൺസിബിലിറ്റി ടു ചിൽഡ്രൻ ഉൾപ്പെടെ കുട്ടികൾക്കായുള്ള നൂതന സംസ്ഥാന പദ്ധതികൾ

HA : 2235-02-102-36(1)

(വിഹിതം 400.00ലക്ഷം രൂപ)

ഈ പദ്ധതിയിൻ കീഴിൽ ചുവടെ പറയുന്ന പരിപാടികൾ നടപ്പിലാക്കുന്നു.

1. ഔവർ റെസ്പോൺസിബിലിറ്റി ടു ചിൽഡ്രൻ (ഒ.ആർ.സി) :- JJ ആക്ട് ഫലപ്രദമായി നടപ്പാക്കുന്നതിനു കുട്ടികളുടെ അവകാശങ്ങളുമായി ബന്ധപ്പെട്ട സംസ്ഥാനത്തിനാവശ്യമായ നൂതന പരിപാടികൾ നടപ്പാക്കാനുദ്ദേശിച്ചുള്ള പദ്ധതിയാണിത്. ഐ.സി.പി.എസ്.ന്റെ ഒരു അവിഭാജ്യ ഘടകമാണ്. ഒ.ആർ.സി. കുട്ടികളുടെ സംരക്ഷണത്തിനും വികസനത്തിനും ഉത്തരവാദിത്വപ്പെട്ട വിവധ സർക്കാർ/സർക്കാരിതര ഏജൻസികളുടെ - വിദ്യാഭ്യാസം, ആരോഗ്യം, തദ്ദേശ ഭരണം വകുപ്പുകളുടേയും സിവിൽ സമൂഹം എന്നിവരുടെ സ്ത്രീ കേന്ദ്രീകൃതമായ ഒരു പങ്കാളിത്ത പദ്ധതിയാണ് ഒ.ആർ.സി. ജീവിത നൈപുണ്യ വികസനം, നന്നായി വളർത്തൽ, ബലഹീനതകൾ പരിഹരിക്കൽ, മെച്ചപ്പെട്ട ഉപദേശങ്ങൾ നൽകുക, മെച്ചപ്പെട്ട രക്ഷാ കർതൃത്വം എന്നിവയിലൂടെ കുട്ടികളുടെ മെച്ചപ്പെട്ട സുരക്ഷിതത്വവും വികാസവും ഈ പദ്ധതി ലക്ഷ്യമിടുന്നു. പ്രവർത്തനങ്ങൾ ചുവടെ പറയുന്നു.

- സ്വഭാവ രൂപീകരണം, വൈകാരികം, സാമൂഹ്യവും മറ്റുമായ പ്രശ്നങ്ങൾ നേരിടുന്ന കുട്ടികളുടെ കാര്യശേഷി വികസനവും ഇടപെടലുകളും

- സ്റ്റാർട്ട് 4 0 – ജീവിത നൈപുണ്യ പരിപാടി
- നൂതന പരിപാടി
- ഐ ഇ സി പ്രവർത്തനങ്ങൾ
- മേൽനോട്ടവും വിലയിരുത്തലും, മറ്റു ചെലവുകൾ
- ORC കൂടുതൽ സ്തുളുകളിലേക്ക് വ്യാപിപ്പിക്കൽ
- ഗവേഷണവും പഠനവും
- DRC-യിൽ കേസുകൾ കൈകാര്യം ചെയ്യുന്ന സൈക്കോളജിസ്റ്റിനും സൈക്യടിസ്റ്റിനും ഹോണറേറിയം
- ORC, DRC എന്നിവ എല്ലാ ജില്ലകളിലും സ്ഥാപിക്കൽ

21. കാവൽ, കരുതൽ, ശരണബാല്യം, ഭദ്രം, മാർഗ്ഗജ്യോതി

HA : 2235-02-102-36(2)

വിഹിതം(900.00ലക്ഷം രൂപ)

1. കാവൽ:- നിയമ പ്രശ്നങ്ങളുള്ള കുട്ടികൾക്ക് സൈക്കോ സോഷ്യൽ കെയർ

നിയമ പ്രശ്നങ്ങളുള്ള കുട്ടികൾക്ക് കേരള സർക്കാർ, ബാഗ്ഗൂരിലെ നിംഹാൻസ് സ്ഥാപനവുമായി ചേർന്ന് ആരംഭിച്ച പരിപാടിയാണിത്. ഇത്തരം കുട്ടികളെ പുനരധിവാസിപ്പിക്കുവാനും പുനഃസംയോജിപ്പിക്കാനുമുള്ള ഒരു സമ്പ്രദായമാണിത്. നടപ്പാക്കാനുദ്ദേശിക്കുന്ന പ്രവർത്തനങ്ങൾ ചുവടെ പറയുന്നു.

- ഭവന സന്ദർശനം, മാനസികാരോഗ്യം നിർണ്ണയിക്കൽ
- നിയമ പ്രശ്നങ്ങളുള്ള കുട്ടികളുടെ മാതാപിതാക്കൾക്ക് രക്ഷകർത്താക്കളുടെ പരിശീലന പരിപാടി മുഖേന ഓറിയന്റേഷൻ
- കുട്ടികൾക്ക് വ്യക്തിഗത കൗൺസിലിംഗ്
- നിയമ പ്രശ്നങ്ങളുള്ള കുട്ടികൾക്ക് ജീവിത നൈപുണ്യ വിദ്യാഭ്യാസം
- ദീർഘകാല സംരക്ഷണം ആവശ്യമായ കുട്ടികൾക്ക് സൈക്കോ സോഷ്യൽ കെയർ തുടരുന്നതിന്.

2. കാവൽ പ്ലസ് :- (സുരക്ഷിതവും സംരക്ഷണവും ആവശ്യമായ കുട്ടികൾക്ക് സാമൂഹ്യാധിഷ്ഠിത പുനരധിവാസവും വീണ്ടെടുക്കലും) :- സുരക്ഷയും സംരക്ഷണവും ആവശ്യമായ കുട്ടികൾക്ക് മാനസിക സാമൂഹ്യ സുരക്ഷയും പിന്തുണയും സംരക്ഷണവും നൽകലും പോക്ലോ ഇരകളുടെ ദുരിതാവസ്ഥയിലുള്ള മറ്റു കുട്ടികളും നിയമ പ്രശ്നങ്ങളിൽപ്പെടുന്നില്ലെന്ന് ഉറപ്പു വരുത്തുകയുമാണ് പദ്ധതിയുടെ ലക്ഷ്യം.

3. ജെ ജെ ആക്ടിന്റെ കീഴിൽ വരുന്ന കുട്ടികളുടെ അനന്തര ശുശ്രൂഷാ പിന്തുണ :-

18 വയസ്സ് പ്രായമായ നിയമ പ്രശ്നങ്ങളുള്ള കുട്ടികൾക്ക് സുരക്ഷിതത്വവും സംരക്ഷണവും ആവശ്യമുള്ള കുട്ടികൾ ,വിഷമകരമായ സാഹചര്യങ്ങളിൽ ഉള്ള

കുട്ടികൾ എന്നിവരെ സമൂഹത്തിലേക്ക് പുനസംയോജിപ്പിക്കുന്നതിനു സാമ്പത്തിക സഹായം നൽകുന്നു.

4. ശ്രമബാല്യം:- ബാലവേല , ബാല ഭിക്ഷാടനം, കടത്തൽ, തെരുവു കുട്ടികൾ എന്നിവ മുക്തമായ സംസ്ഥാനമായി ഉറപ്പാക്കുകയാണ് പദ്ധതിയുടെ ലക്ഷ്യം. എല്ലാ ജില്ലകളിലും നടപ്പിലാക്കി വരുന്ന പരിപാടി ഈ വർഷവും തുടരാൻ ഉദ്ദേശിക്കുന്നു.

5. ഭദ്രം:- കേരള സംസ്ഥാന ബാലവകാശ കമ്മീഷന്റെ നിർദ്ദേശ പ്രകാരം പോക്ലോ ജെ.ജെ ആക്ട് എന്നിവ സംബന്ധിച്ച് സ്കൂൾ കുട്ടികൾക്കുള്ള ബോധവൽക്കരണ പരിപാടിയാണ് ഭദ്രം. ഈ വർഷം 700 എയ്ഡഡ്/അൺ എയ്ഡഡ് സ്കൂളുകളിൽ നടപ്പാക്കാൻ തീരുമാനിച്ചിട്ടുണ്ട്. പോക്ലോ സംബന്ധിച്ച കുട്ടികൾക്കും പൊതുജനത്തിനും അറിവ് നൽകുന്നതിനും ഐ.ഇ.സി മെറ്റീരിയൽസ് വികസിപ്പിക്കുന്നതിനും ലക്ഷ്യമിടുന്നു.

6. മാർഗ്ഗ ജ്യോതി:- ശിശു സംരക്ഷണ കേന്ദ്രങ്ങളിലെ അന്തേവാസികളുടെ ക്ഷേമത്തിനായുള്ള നൂതന പ്രോജക്റ്റുകൾ നടപ്പാക്കുക. ഉന്നത വിദ്യാഭ്യാസ സൗകര്യങ്ങൾ ലഭ്യമാക്കുക. ജീവിത നൈപുണ്യ വിദ്യാഭ്യാസം, ITയും കായിക ഉപകരണങ്ങളും അവാർഡുകളും സ്റ്റൈപ്പെന്റുകളും കുട്ടികളുടെ സംസ്ഥാന /ജില്ലാ ഫെസ്റ്റ് നടത്തുക സംസ്ഥാന സ്പോൺസർഷിപ്പ് പരിപാടികൾ വിജ്ഞാന ദീപ്തി ജെ.ജെ ഹോമിലെ അന്തേവാസികൾക്ക് പുനരുദ്ധാരണത്തിനുള്ള ധനസഹായം ശൈശവ ഭിക്ഷാടനം കുട്ടികളെ കടത്തൽ, ശൈശവ വിവാഹം എന്നിവ തടയാനുള്ള പരിപാടികൾ പെൺകുട്ടികൾക്കുള്ള ജെ.ജെ ഹോമുകൾ കൂടുതൽ ജില്ലകളിലേയ്ക്ക് വ്യാപിപ്പിക്കൽ സ്പെഷ്യലൈസ്ഡ് ദത്തെടുക്കൽ ഏജൻസികളെ സ്ഥാപിക്കുക ഓപ്പൺ ഷെൽട്ടറുകൾ പ്രത്യേക ആവശ്യമുള്ള കുട്ടികൾക്ക് ഹോം ശിശു സൗഹൃദ കോടതികൾ, കുട്ടികൾക്കായി എൻടി ഹോമുകൾ ,സെക്കന്റ് ലെവൽ ഹോമുകൾ ലഹരി വിമോചന കേന്ദ്രം എന്നിവ ആരംഭിക്കലും നടത്തിപ്പും എന്നിവ ഇതിൽ ഉൾപ്പെടുന്നു.

7. കിൻഷിപ്പ് ഫോസ്റ്റർകെയർ:- ശിശു സംരക്ഷണ സ്ഥാപനത്തിൽ താമസിക്കുന്ന കുട്ടികൾക്ക് ബന്ധുക്കളുടെയോ കുട്ടികളില്ലാത്തതും, കുട്ടിയുമായി കുടുംബ ബന്ധമുള്ള മാതാപിതാക്കൾക്കോ പൂർണ്ണ സംരക്ഷണം കുട്ടികൾക്ക് ലഭ്യമാക്കാനുള്ള പദ്ധതിയാണിത്. സ്ഥാപനവത്കരണം കുറയ്ക്കുന്നതിനും കുട്ടികൾക്ക് കുടുംബാന്തരീക്ഷം ലഭ്യമാക്കുന്നതിനും ബന്ധുക്കൾക്ക് സാമ്പത്തിക സഹായം നൽകുന്നു.

8. **കരുതൽ സ്പർശം:-** ഉത്തരവാദിത്വപരമായി കുട്ടികളെ വളർത്തുന്നതിന് പുതുതായി ആരംഭിച്ച പദ്ധതിയാണിത്. ജില്ലാതലങ്ങളിലെ കൗൺസിലിംഗ് സേവനങ്ങൾ ശക്തിപ്പെടുത്താൻ ഉദ്ദേശിക്കുന്നു.

9. **പോക്ലോ:-** പ്രസ്തുത നിയമവും ചട്ടവും ഫലപ്രദമായി നടപ്പാക്കുന്നതിന്റെ ഭാഗമായി ലൈംഗികാതിക്രമത്തിനിരയായ കുട്ടികൾക്ക് എല്ലാ തരത്തിലുള്ള പിന്തുണയും പുനരധിവാസവും അത്യാവശ്യമാണ്. ഇവർക്ക് കേസും വിചാരണയും നടക്കുന്ന കാലയളവിൽ വിവിധ തരത്തിലുള്ള സഹായങ്ങൾ നൽകുന്നു. ചുവടെ പറയുന്ന പ്രവർത്തനങ്ങൾ നടപ്പാക്കാനുദ്ദേശിക്കുന്നു.

- വിവിധ ശിശുക്ഷേമ സ്ഥാപനങ്ങളിലെ കുട്ടികൾക്കായി പ്രായത്തിനു അനുയോജ്യമായ പാഠ്യപദ്ധതിയും വിദ്യാഭ്യാസപരമായ ഉപകരണങ്ങളും വികസിപ്പിക്കുക. വിവിധ സ്റ്റേക്ക് ഹോൾസേഴ്സിനു ഐ.ഇ.സി ഉപകരണങ്ങൾ തയ്യാറാക്കുക, പുതുക്കിയ പരിശീലന പരിപാടികൾ സംഘടിപ്പിക്കുക ശിശു സംരക്ഷണ നയം വികസിപ്പിക്കുക.
- വിചാരണയുടെ ഘട്ടങ്ങളിൽ അഭിഭാഷകരുടെ സഹായം വിദഗ്ദ്ധർ, അധ്യാപകർ, സ്പെഷ്യൽ അധ്യാപകർ,തൊഴിൽ പരിശീലനം, പുനരധിവാസ പിന്തുണ എന്നിവ കുട്ടികൾക്ക് നൽകുന്നു.
- അടിയന്തിര സാഹചര്യങ്ങളിൽ ചികിത്സ സേവനങ്ങൾ യാത്രാ ചെലവുകൾ , നിയമസഹായം തുടങ്ങിയവ നൽകുന്നു.

മറ്റ് പ്രവർത്തനങ്ങൾ

- കരുതൽ, ദുരിത ബാധിതരായ കുട്ടികളുടെ ഡേറ്റു ബാങ്ക് ,സ്ഥാപനേതര വല്ക്കരണം
- കലകൾ, കായികം വിവര സാങ്കേതിക വിദ്യാ എന്നിവ ഉൾപ്പെടെ കുട്ടികൾക്കായി നൂതന പരിപാടികൾ സ്ഥാപനങ്ങളിലേയ്ക്ക് ഉപകരണങ്ങളും ഫർണിച്ചറുകളും വാങ്ങൽ
- അവാർഡുകൾ, സ്റ്റൈപ്പന്റ്, ചിൽഡ്രൻസ് ഫെസ്റ്റ്.
- ജെ.ജെ ഹോം എല്ലാ ജില്ലയിലേയ്ക്കും വ്യാപിക്കൽ പ്രത്യേക ദത്തെടുക്കൽ പുതുതായി ആരംഭിക്കൽ.
- പ്രത്യേക ആവശ്യങ്ങളുള്ള കുട്ടികൾക്ക് ഹോം ,എൻടി ഹോമുകൾ ,സെക്കന്റ് ലെവൽ ഹോമുകൾ, കുട്ടികൾക്ക് ലഹരി വിമോചന കേന്ദ്രം എന്നിവ സ്ഥാപിക്കൽ ജെ.ജെ ഹോം DCPU ഓഫീസ്, സി.ഡബ്ല്യു.സി ജെ.ജെ.ബി എന്നിവയുടെ ചെലവുകൾ പോക്ലോ കോടതികൾ ശിശു സൗഹൃദമാക്കൽ.

- ഐ.ഇ.സി പ്രവർത്തനങ്ങൾ, പരിശീലനം, അഡ്വക്കസിയും, ബോധവൽക്കരണ പരിപാടിയും കുട്ടികളുടെ സംരക്ഷണത്തിനായി പ്രചാരണം, മറ്റു പ്രവർത്തനങ്ങൾ , ബന്ധപ്പെട്ട വിഷയത്തിൽ ഗവേഷണം, ഡോക്യുമെന്റേഷൻ.
- കാവൽ - എക്സിറ്റ് പ്ലാൻ, NGO കൾ മുഖേന മനുഷ്യ വിഭവ ശേഷി സൈക്കോ സോഷ്യൽ ഇടപെടലുകൾ.
- അമ്മത്തൊട്ടിൽ സ്ഥാപിക്കലും പരിപാലനവും
- കുട്ടികളുടെ വശ്നരബിലിറ്റി മാപ്പിംഗ്
- അപകട സാധ്യതയുള്ള കുട്ടികൾക്ക് സുരക്ഷിതത്വത്തിനും പരിപോഷണത്തിനുമുള്ള അന്തരീക്ഷം ഉറപ്പാക്കാനുള്ള പ്രവർത്തനങ്ങൾ.
- കുട്ടികളിലെ മയക്കുമരുന്നപയോഗവും ലഹരി ഉപയോഗവും തടയുന്നതിനുള്ള ക്യാമ്പയിനുകളും പുനരധിവാസ സൗകര്യങ്ങളും.

ശിശു മന്ദിരങ്ങളിൽ നിന്ന വിട്ടയയ്ക്കുന്ന കുട്ടികളുടെ പുനരധിവാസത്തിനായുള്ള അനന്തര ഹോമുകൾ

കുടുംബമോ മറ്റ് പിന്തുണയോ ഇല്ലാതെ സ്ഥാപനത്തിലൂടെ സംരക്ഷണം ലഭിച്ച് കുട്ടികൾക്ക് 18 വയസ് പ്രായമാകുന്ന മുറയ്ക്ക് സ്ഥാപനത്തിൽ നിന്നും സ്വതന്ത്ര ജീവിതം നയിക്കാൻ സാധ്യമാകുന്നതിനായി അനന്തര സംരക്ഷണ ഹോമുകൾ നടപ്പാക്കുന്നതിനാണ് പദ്ധതി ലക്ഷ്യമിടുന്നത്. ഈ കുട്ടികൾക്ക് അവരുടെ കഴിവിനനുസരിച്ച് നൈപുണ്യ വികസനം നൽകി പരിശീലിപ്പിക്കുകയും വകുപ്പിന്റെ കീഴിലുള്ള അനുയോജ്യമായ സ്ഥാപനങ്ങളിലും /കമ്പനികളിലും തൊഴിൽ നൽകാനും ഉദ്ദേശിക്കുന്നു.

ഈ പദ്ധതിയുടെ പ്രവർത്തനങ്ങൾക്കായി 1300.00 ലക്ഷം രൂപ 2021-22 ൽ വകയിരുത്തുന്നു.

22. മാതൃക അങ്കണവാടികളുടെയും സ്കാർട്ട് (ശിശു സൗഹൃദപരമായതും ന്യൂതനമായി രൂപകൽപ്പന ചെയ്തതും) അങ്കണവാടികളുടെയും കെട്ടിടങ്ങളുടെ തദ്ദേശ ഭരണ സ്ഥാപനങ്ങളുമായി ചേർന്നുള്ള നിർമ്മാണം.

HA : 4235-02-102-87 (വിഹിതം :1100.00 ലക്ഷം രൂപ)

2020-ലെ പുതിയ വിദ്യാഭ്യാസ നയം വിഭാവനം ചെയ്യുന്നത് മെച്ചപ്പെട്ട പശ്ചാത്തല സൗകര്യങ്ങളും ഇ.സി.സി.ഇ പദ്ധതിക്കായുള്ള സൗകര്യങ്ങളും ഉള്ള പുതിയ തലമുറ അങ്കണവാടികൾ നിർമ്മിക്കാനാണ്. ശിശു . സൗഹൃദപരമായ ടോയ്ലറ്റ്, ശിശു സൗഹൃദ പെയിന്റിംഗ്, ചുറ്റുമതിൽ, കളിസ്ഥലം എന്നിവ ഉൾപ്പെട്ട പുതിയ അങ്കണവാടി കെട്ടിട നിർമ്മാണവും നിലവിലുള്ള അങ്കണവാടികളുടെ നവീകരണവും ഈ പദ്ധതി ലക്ഷ്യമിടുന്നു. . നൂതനമായ അടിസ്ഥാന സൗകര്യങ്ങളോടെ സ്കാർട്ട്

അങ്കണവാടി കെട്ടിട നിർമ്മാണം വകുപ്പ് ഉദ്ദേശിക്കുന്നു. ഇതിൽ ക്ലാസ്റൂം, അടുക്കള, ക്രിയേറ്റീവ് സോൺ, ഡൈനിംഗ് ഏരിയ, ഔട്ട് ഡോർ പ്ലേ ഏരിയ, വാഷ്റൂം എന്നിവ ഉൾപ്പെടുന്നു. സ്ഥലത്തിന്റെ ലഭ്യതയനുസരിച്ച് വിവിധ തരം പ്ലാനുകൾ വകുപ്പ് തയ്യാറാക്കിയിട്ടുണ്ട്. നിശ്ചിത തുക വകുപ്പു നൽകുകയും ബാക്കി തദ്ദേശഭരണ സ്ഥാപനത്തിൽ നിന്നും കണ്ടെത്തേണ്ടതുമാണ്. അങ്കണവാടി കെട്ടിടത്തിന് വകുപ്പിന്റെയും തദ്ദേശ ഭരണസ്ഥാപനത്തിന്റെയും 60:40 എന്ന അനുപാതത്തിൽ 14.50 ലക്ഷം രൂപ 2016-17 മുതൽ അനുവദിച്ചു വരുന്നു. ഇതിൽപ്രകാരം 171 അങ്കണവാടികളുടെ നിർമ്മാണത്തിനുള്ള വകുപ്പു വിഹിതവും 1370 അങ്കണവാടികളുടെ പുനരുദ്ധാരണം . പ്രവൃത്തി കൾക്കു 60% തുകയും ഈ വർഷം വകയിരുത്തേണ്ടതുണ്ട്. അനുമതി നൽകിയിരുന്നവ 2019-20, 2020-21 വർഷത്തിൽ പൂർണ്ണമായി നടപ്പിലാക്കിയിട്ടില്ലാത്തതിനാൽ 1541 അങ്കണവാടികളുടെ നിർമ്മാണ പ്രവൃത്തികളുടെ ബില്ലുകൾക്ക് ആവശ്യമായ തുക നൽകാൻ 2021-22 ൽ വകയിരുത്തേണ്ടതുണ്ട്. സ്മാർട്ട് അങ്കണവാടികളുടെ നിർമ്മാണവും മെയിന്റനൻസും ഈ പദ്ധതിയിൽ ഉൾപ്പെടുന്നു. ഈ പദ്ധതിക്കായി 2021-22 ൽ 1100.00 ലക്ഷം രൂപ വകയിരുത്തുന്നു.

23. **പ്രളയത്തിൽ കേടുപാടുകൾ സംഭവിച്ച അങ്കണവാടികളുടെ പുനരുദ്ധാരണം**
HA-4235-02-102-86 (വിഹിതം: 20.00 ലക്ഷം രൂപ)
 പ്രകൃതി ദുരന്തത്തിൽ നാശം സംഭവിച്ച അങ്കണവാടി കേന്ദ്രങ്ങളുടെ പുനർ നിർമ്മാണം നടത്താൻ ഈ പദ്ധതി ലക്ഷ്യമിടുന്നു. ഇതിനായി 2021-22 ൽ 20.00 ലക്ഷം രൂപ ബഡ്ജറ്റിൽ വകയിരുത്തുന്നു.

24. **കൈത്തിരി നാളം**
HA-2235-02-103-53 (വിഹിതം: 0.10 ലക്ഷം രൂപ)
 പാർശ്വവൽക്കരിക്കപ്പെട്ടവർക്കും പ്രളയദുരിതം ബാധിച്ചവർക്കും പ്രകൃതി ദുരന്തങ്ങൾക്കിരയായവർക്കും തൊഴിൽ പരിശീലനം നൽകി ജീവിത മാർഗ്ഗം കണ്ടെത്താൻ സഹായിക്കുന്നതിന് ഉദ്ദേശിച്ചിട്ടുള്ളതാണ് ഈ പദ്ധതി. ഈ പദ്ധതി നടത്തിപ്പിനായി 2021-22 ൽ ടോക്കൺ പ്രൊവിഷനായി 0.10 ലക്ഷം രൂപ വകയിരുത്തുന്നു.

25. **പിണറായി ഗ്രാമ പഞ്ചായത്തിൽ അപെക്സ് പരിശീലന കേന്ദ്രം സ്ഥാപിക്കൽ**
HA-2235-02-102-27 (വിഹിതം: 100.00 ലക്ഷം രൂപ)
 വകുപ്പിലെ ICDS ഉദ്യോഗസ്ഥർക്കും സൂപ്പർവൈസർമാർക്കും പരിശീലനം നൽകുവാനായി പിണറായിയിലുള്ള പരിശീലന കേന്ദ്രം മെച്ചപ്പെടുത്തേണ്ടത്

ആവശ്യമാണ്. വകുപ്പിന്റെ പദ്ധതികളുടെ നിർവ്വഹണം സംബന്ധിച്ചും ബന്ധപ്പെട്ട മറ്റ് മിഷൻ സംബന്ധിച്ച പരിശീലന പരിപാടികളും ശില്പശാലകളും യോഗങ്ങളും സെമിനാറുകളും ഈ കേന്ദ്രത്തിൽ വെച്ച് നടത്താവുന്നതാണ്. സംസ്ഥാനതല അപെക്സ് പരിശീലന കേന്ദ്രം സ്ഥാപിക്കാനും ഉദ്ദേശിക്കുന്നു. ഓരോ സമയം ഒന്നിൽ കൂടുതൽ പരിശീലന പരിപാടികൾ നടത്തുക, മെച്ചപ്പെട്ട സേവനങ്ങൾ, കാര്യശേഷി വർദ്ധിപ്പിക്കൽ, പാഠ്യപദ്ധതിയ്ക്ക് പുറമെയുള്ള പ്രവർത്തികളിൽ കുട്ടികൾക്ക് പരിശീലനം നൽകൽ ഉയർന്ന ഉദ്യോഗസ്ഥർക്കുള്ള പരിശീലനവും എല്ലാ വിഭാഗത്തിലുമുള്ള പരിശീലകർക്കുള്ള പരിശീലനവും നൽകൽ എന്നിവയാണ് പദ്ധതിയുടെ ലക്ഷ്യങ്ങൾ. ഈ പദ്ധതിയ്ക്കായി 2021-22 -ൽ 100.00 ലക്ഷം രൂപ വകയിരുത്തുന്നു.

26. വനിതകൾക്ക് നൈപുണ്യ വികസന പരിശീലനവും തൊഴിലും

HA: 2235-02-103-51

(വിഹിതം: 25.00 ലക്ഷം രൂപ)

രാജ്യത്ത് സുസ്ഥിര വികസനം കൈവരിക്കുന്നതിന് നമ്മുടെ സമൂഹത്തിൽ വനിത ശാക്തീകരണവും ലിംഗപദവി സമത്വവും അത്യാന്താപേക്ഷിതമാണ്. നൈപുണ്യ വികസനത്തിലൂടെ ഗുണപരമായ വിദ്യാഭ്യാസത്തിലൂടെയും സ്ത്രീകളെയും കുട്ടികളെയും ശാക്തീകരിക്കേണ്ടതാണ്. നൈപുണ്യത്തിലുള്ള കുറവ് പരിഹരിക്കുന്നതിന് ചുവടെ പറയുന്ന പ്രവർത്തനങ്ങൾ നടപ്പാക്കാനുദ്ദേശിക്കുന്നു.

- സ്ത്രീകളിലെ നൈപുണ്യത്തിലുള്ള കുറവ് പരിഹരിക്കുന്നതിനായി എല്ലാ ജില്ലകളിലും മഹിളാ ശക്തികേന്ദ്രവുമായി സംയോജിപ്പിച്ചുകൊണ്ട് നൈപുണ്യകേന്ദ്രങ്ങൾ
- സർക്കാർ മേഖലയിലെയും സ്വകാര്യമേഖലയിലെയും മറ്റ് നൈപുണ്യ ഏജൻസികളു (കെയ്സ്, കുടുംബശ്രീ) മായി സഹകരിക്കൽ
- വ്യവസായ വകുപ്പ് കീൻഫ്രെയുമായി സംയോജിച്ച് സ്ത്രീകൾക്കായി വ്യവസായ യൂണിറ്റുകൾ സ്ഥാപിക്കൽ
- സ്ത്രീകൾക്കായി തൊഴിൽ മേള സംഘടിപ്പിക്കൽ
- മറ്റു സർക്കാർ വകുപ്പുകളും ഏജൻസികളുമായി സഹകരിച്ച് വനിത തൊഴിൽ പോർട്ടൽ വികസിപ്പിക്കുകയും പരിപാലിക്കുകയും ചെയ്യൽ.

പദ്ധതി പ്രവർത്തനങ്ങൾക്കായി 2021-22 -ൽ 25 ലക്ഷം രൂപ വകയിരുത്തുന്നു.

കേന്ദ്രാവിഷ്കൃത പദ്ധതികൾ

1. സംയോജിത ശിശു വികസന സേവനങ്ങൾ (60%CSS)

Head of Account - 2235-02-102-47 (വിഹിതം - 47000.00 ലക്ഷം രൂപ)

ആറ് വയസ്സിന് താഴെയുള്ള കുട്ടികളുടെ ആവശ്യങ്ങൾ നടത്തിക്കൊടുക്കുന്നതിനായി ദേശീയതലത്തിൽ നടപ്പാക്കുന്ന ഒരു ബൃഹത്തായ പരിപാടിയാണ് സംയോജിത ശിശു വികസന സേവനങ്ങൾ. കുട്ടിയുടെ ശൈശവവസ്ഥയിൽ അവരുടെ ആരോഗ്യ പോഷകാഹാര ആവശ്യങ്ങൾ അമ്മയുടെ പോഷകാഹാര ആവശ്യങ്ങളിൽ നിന്നും മാറ്റി നിർത്തിക്കൊണ്ട് പരിഗണിക്കാനാവില്ല. ഈ പരിപാടിയിൽ ഗർഭിണികൾ, പാലൂട്ടുന്ന അമ്മമാർ, കുമാരപ്രായക്കാരായ പെൺകുട്ടികൾ എന്നിവരൾപ്പെടുന്നു. അങ്കണവാടി കേന്ദ്രങ്ങളിലൂടെ ഒരു സംയോജിത പാക്കേജായി താഴെപ്പറയുന്ന സേവനങ്ങൾ ഇതിന്റെ ഗുണഭോക്താക്കൾക്ക് എത്തിച്ചു നൽകാനാണ് ഈ പദ്ധതിയിലൂടെ ശ്രമിക്കുന്നത്.

- പൂരക പോഷകാഹാരം
- പ്രതിരോധ കുത്തിവെയ്പ്പ്
- ആരോഗ്യ പരിശോധന
- റഫറൽ സർവ്വീസുകൾ
- ആരോഗ്യ പോഷകാഹാര വിദ്യാഭ്യാസം
- പ്രീ-സ്കൂൾ വിദ്യാഭ്യാസം

ഐ.സി.ഡി.എസ് പദ്ധതി നടപ്പാക്കുന്നത് 33115 അങ്കണവാടി കേന്ദ്രങ്ങളുടെ ഒരു ബൃഹത് ശൃംഗലയിലൂടെയാണ്. പദ്ധതി നടപ്പാക്കാനുള്ള ഭരണപരമായ ചെലവുകൾ, ഔഷധ കിറ്റിന്റെ ചെലവ്, ഭാരം അളക്കാനുള്ള ഉപകരണങ്ങൾ, അങ്കണവാടി കേന്ദ്രങ്ങൾക്കാവശ്യമായ പ്രീ-സ്കൂൾ വിദ്യാഭ്യാസ കിറ്റ്, ഐ.ഇ.സി പ്രവർത്തനങ്ങൾ, അങ്കണവാടി ആകസ്മിക ചെലവുകൾ, യൂണിഫോം, ഐ.സി.ഡി.എസ് ഉദ്യോഗസ്ഥരുടെ അവലോകന യോഗം, ഐ.സി.ഡി.എസ് മാർഗ്ഗനിർദ്ദേശ പ്രകാരമുള്ള എല്ലാ പ്രവർത്തനങ്ങളും തുടങ്ങിയവ നടപ്പാക്കാനുള്ള ചെലവ് ഈ ശീർഷകത്തിൽപ്പെടും. 2021-22 -ൽ പദ്ധതി തുടരാൻ 47000.00 ലക്ഷം രൂപ വകയിരുത്തുന്നു.

2. നാഷണൽ ന്യൂട്രിഷൻ മിഷൻ (പോഷൻ അഭിയാൻ) (80%CSS)

Head of Account - 2235-02-102-28 (വിഹിതം 8159.00 ലക്ഷം രൂപ)

സ്ത്രീകളുടെയും കുട്ടികളുടെയും പോഷകാഹാര വ്യവസ്ഥ മെച്ചപ്പെടുത്തുന്നതിനായി തൽസമയ മോണിറ്ററിംഗ് പോഷകാഹാരവുമായി ബന്ധപ്പെട്ട് വകുപ്പുകളിലെ വിവിധ പദ്ധതികൾ സംയോജിപ്പിച്ച് നടപ്പാക്കുന്നുദ്ദേശിക്കുന്ന പദ്ധതിയാണിത്. കേന്ദ്ര

സർക്കാർ 2018 മാർച്ച് 8 -ന് ചുവടെ പറയുന്ന ലക്ഷ്യങ്ങൾ കൈവരിക്കാനായി പോഷൻ അഭിയാൻ (നാഷണൽ) ന്യൂട്രീഷൻ മിഷൻ ആരംഭിച്ചു. കുട്ടികളിലെ വളർച്ച മുരടിപ്പ് 6% മായി കുറയ്ക്കുക (0-6 വയസ്), ജനനസമയത്തെ തൂക്കക്കുറവ് 6% മായി കുറയ്ക്കുക. കുട്ടികളിലെ വിളർച്ച 6% മായി കുറയ്ക്കുക (6 മാസം മുതൽ 59 മാസം പ്രായമുള്ള), സ്ത്രീകളിലെയും കൗമാരപ്രായക്കാരായ പെൺകുട്ടികളിലെയും വിളർച്ച 9 ശതമാനമായി കുറയ്ക്കുക, കുട്ടികളിലെ പോഷകാഹാര കുറവ് 6 ശതമാനമായി കുറയ്ക്കുക (0-6) എന്നിവയാണ് ലക്ഷ്യങ്ങൾ. സാമൂഹ്യാധിഷ്ഠിത സംഭവങ്ങൾ, മാനുഷ്യ വിഭവശേഷി, നൂതന പരിപാടികൾ , ഐ.ഇ.സി, ഡാറ്റാ പ്ലാൻ, ഐ.എൽ.എ പരിശീലനം, സി.എ.എസ് പരിശീലനവും ഇൻസെന്റീവും എന്നിവയാണ് പ്രവർത്തനങ്ങൾ. പദ്ധതി നടപ്പാക്കാനായി 2021-22 ൽ 8159.00 ലക്ഷം രൂപ വകയിരുത്തുന്നു.

3. സംയോജിത ശിശു സംരക്ഷണ പദ്ധതി (60%CSS)

H/A: 2235-02-102-61

(വിഹിതം: 2500.00 ലക്ഷം രൂപ)

കുട്ടികളെ ഫലപ്രദമായും കാര്യപ്രാപ്തിയോടെയും സംരക്ഷിക്കുന്നതിനായി 'കുട്ടികളുടെ അവകാശ സംരക്ഷണം', 'കുട്ടികളുടെ താല്പര്യം' എന്നീ മൗലിക തത്വങ്ങളിൽ അധിഷ്ഠിതമായ ഒരു സമ്പ്രദായം യാഥാർത്ഥ്യമാക്കാനുള്ള സർക്കാരിന്റെ പദ്ധതിയാണ് സംയോജിത ശിശു സംരക്ഷണ പദ്ധതി. വ്യത്യസ്ത സാഹചര്യങ്ങളിലുള്ള കുട്ടികൾക്കും ദുരിതകരമായ സാഹചര്യത്തിലുള്ള കുട്ടികൾക്കും സർക്കാരിന്റേയും സമൂഹത്തിന്റേയും പങ്കാളിത്തത്തോടെ സുരക്ഷിത പരിതസ്ഥിതി സൃഷ്ടിക്കുക എന്നതാണ് പദ്ധതിയുടെ ലക്ഷ്യം പ്രവർത്തനങ്ങൾ നടപ്പാക്കാനായി വിവിധ ഘടകങ്ങളും ICPSൽ ഉൾപ്പെടുന്നു. (1) സംസ്ഥാന ശിശു സംരക്ഷണ സൊസൈറ്റി. (2) ജില്ലാ ശിശു സംരക്ഷണ യൂണിറ്റ് (3) ശിശു ക്ഷേമ കമ്മിറ്റികൾ (4) ജൂവനൈൽ ജസ്റ്റിസ് ബോർഡ് (5) ജെ.ജെ.ആക്ട് 2015 പ്രകാരമുള്ള ശിശുക്കൾക്കായുള്ള സ്ഥാപനങ്ങൾ (6) സ്റ്റേറ്റ് അഡോപ്ഷൻ റിസോഴ്സ് ഏജൻസി എന്നിവയും ഈ പദ്ധതിയുടെ ഘടകങ്ങളായി പ്രവർത്തിക്കുന്നു. അത്യാവശ്യ സേവനങ്ങളെ സ്ഥാപനവൽക്കരിക്കുന്നതിനും എല്ലാതലത്തിലുമുള്ള കഴിവുകളെ വളർത്താനും ഘടനകൾ ശക്തിപ്പെടുത്താനും ശിശു സംരക്ഷണ സേവനങ്ങൾക്കായി ഡേറ്റാ ബേസും അറിവും ഉണ്ടാക്കാനും, കുടുംബത്തിലും സമൂഹത്തിലും കുട്ടികളുടെ സംരക്ഷണം മെച്ചപ്പെടുത്തൽ, എല്ലാതലങ്ങളിലും അനുയോജ്യമായ ഇന്റർ സെക്ടറൽ റെസ്പോൺസ് ഉറപ്പ് വരുത്തുക എന്നിവ സർക്കാർ നടപ്പാക്കാനുദ്ദേശിക്കുന്നു. ഫലപ്രദമായ ഇടപെടലുകൾ രൂപീകരിക്കാനും നടപ്പാക്കാനും അനന്തര ഫലങ്ങൾ നിരീക്ഷിക്കുന്നതിനുമായി ശിശു സുരക്ഷ ഡേറ്റാ മാനേജ്മെന്റ് സിസ്റ്റവും വിഭാവനം ചെയ്യുന്നു. NGO ഹോമുകൾക്കുള്ള സഹായവും ICPS മാർഗ്ഗ നിർദ്ദേശ പ്രകാരമുള്ള മറ്റ് എല്ലാ ഘടകങ്ങളും പദ്ധതിയിലെ മറ്റു പ്രവർത്തനങ്ങളാണ്.

ഈ പദ്ധതി നടപ്പിലാക്കാനുള്ള ചെലവ് കേന്ദ്ര സംസ്ഥാന സർക്കാരുകൾ 60:40 എന്ന അനുപാതത്തിലാണ് വഹിക്കുന്നത്. 2021-22 -ൽ 2500 ലക്ഷം രൂപ വിഹിതമായി വകയിരുത്തുന്നു.

4. ഐ.സി.ഡി.എസ് പരിശീലന പരിപാടി (60 CSS)

HA-2235-02-102-44

(വിഹിതം : 300.00 ലക്ഷം രൂപ)

സമൂഹ മാറ്റത്തിന്റെ ഏജൻറുമായി ICDS ഉദ്യോഗസ്ഥരെ വളർത്തിയെടുക്കുക എന്നതാണ് ICDS പരിശീലന പരിപാടിയുടെ ലക്ഷ്യം. ശൈശവ കാല സംരക്ഷണത്തിലും വികാസത്തിലും ഗുണമേന്മ വർദ്ധിപ്പിക്കുന്നതിനായി ICDS ഉദ്യോഗസ്ഥർക്ക് നൽകുന്ന പരിശീലന പരിപാടി ഒരു ദേശീയ സംരംഭമാണ്. നിലവിൽ ഐ.സി.ഡി.എസ് സൂപ്പർവൈസർമാർക്ക് ആയി ഒരു മിഡിൽ ലെവൽ പരിശീലന കേന്ദ്രവും അങ്കണവാടി വർക്കർ/ഹെൽപ്പർമാർക്ക് 12 പരിശീലന കേന്ദ്രങ്ങളും പ്രവർത്തിക്കുന്നു. കേന്ദ്രസർക്കാരിന്റെ അനുമതിക്കും കേന്ദ്ര വിഹിതം അനുവദിക്കുന്നതിനുമായി എല്ലാ വർഷവും സംസ്ഥാന പരിശീലന ആക്ഷൻ പ്ലാൻ (STRAP) തയ്യാറാക്കി കേന്ദ്രസർക്കാരിന് അയയ്ക്കാറുണ്ട്. ICDS സൂപ്പർവൈസർമാർക്കും അങ്കണവാടി ജീവനക്കാർക്കും ജോലി സംബന്ധമായും റിഫ്രഷർ പരിശീലനത്തിനായും 300.00 ലക്ഷം രൂപ 2021-22 ൽ വകയിരുത്തുന്നു.

5. എം.ജി.എൻ.ആർ.ജി.എസ്.-യുമായി ചേർന്നുള്ള അങ്കണവാടി നിർമ്മാണം (60 %CSS)

H/A-4235-02-102-89

(വിഹിതം:406.5ലക്ഷം രൂപ)

എം.ജി.എൻ.ആർ.ജി.എസ്.യുമായി ചേർന്നുള്ള അങ്കണവാടി കെട്ടിടങ്ങൾ നിർമ്മിക്കുന്നതിനായുള്ള ഒരു ഭാരത സർക്കാർ പദ്ധതിയാണിത്. ഓരോ കെട്ടിട നിർമ്മാണത്തിനും എം.ജി.എൻ.ആർ.ജി.എസ്. പദ്ധതിയിൽ നിന്നും 5 ലക്ഷവും 60:40 അനുപാതത്തിൽ കേന്ദ്ര സംസ്ഥാന വിഹിതമായി 2 ലക്ഷവും ലഭിക്കുന്നു. നിർമ്മാണ ചെലവിന്റെ അവശേഷിക്കുന്ന തുക ബന്ധപ്പെട്ട തദ്ദേശ സ്വയംഭരണ സ്ഥാപനത്തിൽ നിന്നും കണ്ടെത്തും. ഈ സാമ്പത്തിക വർഷം അങ്കണവാടി കേന്ദ്രങ്ങൾ നിർമ്മിക്കാനുദ്ദേശിക്കുന്നു. 2021-22 ൽ ഈ പദ്ധതിയുടെ നടത്തിപ്പിനായി 406.5 ലക്ഷം രൂപ വകയിരുത്തുന്നു.

**6. കൗമാരപ്രായക്കാരായ പെൺകുട്ടികളുടെ ശാക്തീകരണത്തിനുള്ള പദ്ധതി (50 %CSS)
HA : 2235-02-102-40 (വിഹിതം : 50.00ലക്ഷം രൂപ)**

ഈ പദ്ധതി/(മുൻപുള്ള സബല പദ്ധതി) കൗമാരപ്രായക്കാരായ പെൺകുട്ടികളുടെ ആരോഗ്യ പോഷകാഹാര നിലവാരവും നൈപുണ്യ വികസനവും ഉയർത്തുന്നതിന് ലക്ഷ്യമിടുന്നു. മാനസികമായും, വൈകാരികമായും, മന:ശാസ്ത്രപരമായും പ്രാധാന്യമേറിയ ഘട്ടമാണ് ശൈശവത്തിനും സ്ത്രീത്വത്തിനും ഇടയിലുള്ള കാലഘട്ടം. മാനവ വിഭവ വികസനത്തെ ലക്ഷ്യം വെച്ചുള്ള വികസന പരിപാടികളിൽനിന്നു കൗമാരക്കാരായ പെൺകുട്ടികളെ മാറ്റി നിർത്തിയാൽ കുട്ടികളുടെ സമഗ്രമായ വികസനത്തിനുള്ള ജീവിത ചക്ര സമീപനം പരിഹരിക്കപ്പെടാതെ നിൽക്കുന്നതാണ്. സാഗ് പദ്ധതിയുടെ പുതിയ മാനദണ്ഡ പ്രകാരം സൂളിൽ പോകാത്ത 11 മുതൽ 14 വയസ്സു വരെയുള്ള കൗമാരപ്രായക്കാരായ പെൺകുട്ടികളെ ലക്ഷ്യം വെച്ച് രൂപീകരിച്ച പദ്ധതിയാണിത്.

ചുവടെ പറയുന്ന പ്രവർത്തനങ്ങൾ നടപ്പാക്കുന്നതിനായി 2021-22ൽ 50.00ലക്ഷം രൂപ വകയിരുത്തുന്നു.

1. കൗമാരപ്രായക്കാരായ പെൺകുട്ടികളെ സ്വയം പ്രാപ്തരാക്കുക. അവരുടെ ശാക്തീകരണം
2. പോഷകാഹാര അരോഗ്യ പരിപാലനം
3. ആരോഗ്യം, ശുചിത്വം, എന്നിവയെപ്പറ്റിയുള്ള അവബോധനം
4. ജീവിത നൈപുണ്യം, തൊഴിൽ നൈപുണ്യം, ഭാവനാധിഷ്ഠിത നൈപുണ്യം എന്നിവ മെച്ചപ്പെടുത്തുക.
5. സ്കൂൾ വിട്ട് പോകുന്ന കൗമാരക്കാരായ പെൺകുട്ടികൾക്ക് ഫോർമൽ/നോൺ ഫോർമൽ വിദ്യാഭ്യാസം നൽകുക
6. പി. എച്ച്.സി., സി.എച്ച്.സി., പോസ്റ്റ് ഓഫീസ്, ബാങ്ക്, പോലീസ് സ്റ്റേഷൻ തുടങ്ങിയ പൊതുസേവനങ്ങളെക്കുറിച്ചുള്ള വിവരവും ഉപദേശവും നൽകുക.
7. പദ്ധതിയിൽ പോഷകാഹാര പരിപാടികൾ, പോഷകാഹാര പരിപാടികളിൽപ്പെടാത്ത പ്രവർത്തനങ്ങൾ എന്നിവ ഉൾപ്പെടുന്നു.

**7. ഉജ്ജ്വല - 60%css
HA: 2235-02-103-63 (വിഹിതം : 78.00 ലക്ഷം രൂപ)**

ലൈംഗിക ദുരുപയോഗത്തിനായി തട്ടിക്കൊണ്ടു പോയവരെ പുനരധിവാസിപ്പിക്കുക, മനുഷ്യക്കടത്ത് തടയൽ, രക്ഷപ്പെടുത്തൽ, പുരുനരധിവാസം, കടത്തപ്പെട്ട ഇരകളെ ലൈംഗിക ദുരുപയോഗം ചെയ്യുന്നത് തടയൽ എന്നിവയ്ക്കായുള്ള

സമഗ്ര പദ്ധതിയാണ് ഉജ്ജ്വല. വനിതാ ശിശു വികസന മന്ത്രാലയം ഈ പദ്ധതിയുടെ മാർഗ്ഗ നിർദ്ദേശങ്ങൾ പുതുക്കിയിട്ടുണ്ട്. പുതുക്കിയ നിരക്ക് പ്രകാരം കേന്ദ്ര/സംസ്ഥാന/നിർവ്വഹണ ഏജൻസികളുടെ വിഹിത ഘടന 60:30:10 എന്ന നിരക്കിലാണ്. ഈ പദ്ധതിയ്ക്കുള്ള ഗ്രാന്റ് സംസ്ഥാന ഗവൺമെന്റ് മുഖേനയാണ് അനുവദിക്കുന്നത്. നിലവിൽ 3 സ്ഥാപനങ്ങൾക്കാണ് ഈ പദ്ധതി മുഖേന സഹായം ലഭിക്കുന്നത്. പദ്ധതികളുടെ നടത്തിപ്പിനായി 2021-22ൽ 78.00 ലക്ഷം രൂപ വകയിരുത്തുന്നു.

8. സ്വാധർ ഗ്രഹ് (60 : 40)

HA: 2235-02-103-65

(വിഹിതം : 113.00 ലക്ഷം)

സ്വാധർ ഹോമുകളും ഷോർട്ട് സ്റ്റേ ഹോമുകളും സംയോജിപ്പിച്ച ഭാരത സർക്കാർ 2016-17 -ൽ സ്വാധർ ഗ്രഹ് എന്ന പുതിയ പദ്ധതി ആരംഭിച്ചു. പുതുക്കിയ മാർഗ്ഗ നിർദ്ദേശ പ്രകാരം ഈ പദ്ധതിയുടെ കേന്ദ്ര സംസ്ഥാന വിഹിത ഘടന 60 : 40 എന്ന നിരക്കിലാണ്. ഭവനം, ഭക്ഷണം, വസ്ത്രം, രോഗ ചികിത്സ, സുരക്ഷ എന്നിവയില്ലാത്തതും സാമൂഹ്യ സാമ്പത്തിക പിന്തുണയില്ലാത്തതുമായ ദുരിത ബാധിതരായ സ്ത്രീകളുടേയും ഗാർഹിക പീഡനത്തെ അതിജീവിച്ചവർക്കും പ്രാഥമിക ആവശ്യങ്ങൾ നൽകുകയാണ് ഈ പദ്ധതിയിലൂടെ ലക്ഷ്യമിടുന്നത്. ഗാർഹിക അക്രമണത്തിനിരയായവർക്ക് ഒരു വർഷം വരെ താമസിക്കാവുന്നതാണ്. മറ്റു പീഡനങ്ങൾക്ക് ഇരയായവർക്ക് പരമാവധി 3 വർഷം വരെ താമസിക്കാവുന്നതാണ്. 55 വയസ്സിനു മുകളിൽ പ്രായമുള്ള സ്ത്രീകൾക്ക് 5 വർഷം താമസിക്കാവുന്നതും പിന്നീട് വൃദ്ധ സദനങ്ങളിലേക്കോ മറ്റു സ്ഥാപനങ്ങളിലേക്കോ മാറ്റാവുന്നതാണ്. ഈ വിഭാഗത്തിൽപ്പെടുന്നവരോടൊപ്പമുള്ള കുട്ടികളേയും താമസിപ്പിക്കാവുന്നതാണ്. 18 വയസ്സ് വരെയുള്ള പെൺകുട്ടികളേയും 8 വയസ്സ് വരെയുള്ള ആൺകുട്ടികളേയും താമസിപ്പിക്കാവുന്നതാണ്. കേരളത്തിൽ 7 ഹോമുകൾ സ്വാധർ ഗ്രഹ് ആയി പ്രവർത്തിച്ചു വരുന്നു. കേരള സംസ്ഥാന സാമൂഹ്യ ക്ഷേമ ബോർഡ് ആണ് ഈ പദ്ധതി നടപ്പാക്കുന്നത്. പദ്ധതി നടപ്പാക്കുന്നതിന് 2021-22ൽ യോഗ്യരായ സംഘടനകളിൽനിന്നും അപേക്ഷകൾ സ്വീകരിക്കുകയും തുടർന്നു വരുന്ന ഹോമുകൾക്ക് തുക അനുവദിക്കുന്നതിനും ഉദ്ദേശിക്കുന്നു. ഈ പദ്ധതിയുടെ നടത്തിപ്പിനായി 2021-22ൽ കാലയളവിൽ 113.00ലക്ഷം രൂപ വകയിരുത്തുന്നു.

9. നാഷണൽ ക്രഷ് സ്കീം - 60%CSS

HA: 2235-02-102-38

(വിഹിതം 783.00 ലക്ഷം രൂപ)

ഉദ്യോഗസ്ഥ മാതാപിതാക്കൾക്ക് ജോലി സമയത്ത് കുട്ടികളെ സുരക്ഷിതമായി ഏൽപ്പിക്കുന്നതിനുള്ള സൗകര്യമാണ് ക്രഷ്. ഇവിടെ കുട്ടികളുടെ സമഗ്രമായ

വികസനത്തിനുള്ള സാഹചര്യങ്ങൾ ഒരുക്കുന്നതായിരിക്കും. പകൽ വീട്ടിൽ നിന്ന് മാറി നിൽക്കേണ്ടി വരുന്ന 6 വയസ്സ് വരെയുള്ള കുട്ടികൾക്ക് സംരക്ഷണവും ഉപദേശവും നൽകുന്നതിനും മേൽനോട്ടം വഹിക്കുന്നതിനും ഈ പദ്ധതി വിഭാവനം ചെയ്യുന്നു. പദ്ധതിയുടെ കേന്ദ്ര സംസ്ഥാന NGO വിഹിത ഘടന യഥാക്രമം 60:30:10 എന്ന അനുപാതത്തിലാണ്. കുട്ടികളുടെ ആരോഗ്യ പോഷകാവസ്ഥ മെച്ചപ്പെടുത്തൽ, ശാരീരിക മാനസിക വൈകാരിക വികാസം പ്രോത്സാഹിപ്പിക്കൽ, മെച്ചപ്പെട്ട ശിശു സംരക്ഷണം നൽകുന്നതിന് മാതാപിതാക്കൾക്കും പരിപാലകർക്കും അറിവു നൽകുക, സമൂഹത്തിലെ ഉദ്യോഗസ്ഥ മാതാപിതാക്കളുടെ കുട്ടികൾക്ക് (6 മാസം മുതൽ 6 വയസ്സ് വരെയുള്ള കുട്ടികൾക്ക്) പകൽ പരിപാലന സൗകര്യങ്ങൾ എന്നിവയാണ് നടപ്പാക്കാൻ ഉദ്ദേശിക്കുന്ന പ്രവൃത്തികൾ. പദ്ധതി നടത്തിപ്പിനായി 2021-22ൽ 783.00 ലക്ഷം രൂപ വകയിരുത്തുന്നു.

10. പ്രധാനമന്ത്രി മാതൃ വന്ദന യോജന (60 ശതമാനം കേന്ദ്ര വിഹിതം)

HA -2235-02-103-56

(വിഹിതം :7500.00 ലക്ഷം രൂപ)

ഗർഭിണികൾ പാലൂട്ടുന്ന അമ്മമാർ എന്നിവർക്കായി ആരംഭിച്ച കേന്ദ്രാവിഷ്കൃത പദ്ധതിയാണിത്. ഇവരിൽ മെച്ചപ്പെട്ട ആരോഗ്യവും നല്ല ശീലങ്ങളും വളർത്തിയെടുക്കുക എന്നതാണ് പദ്ധതിയുടെ ലക്ഷ്യം. പ്രസ്തുത കാലയളവിൽ അവർക്കുണ്ടാകുന്ന വരുമാന നഷ്ടത്തിന് പരിഹാരമായി ധനസഹായം നൽകുക വഴി പ്രസവത്തിനു മുമ്പും പിൻപും മതിയായ വിശ്രമം ലഭിക്കുന്നു. ഗുണഭോക്താക്കളുടെ ആദ്യത്തെക്കുട്ടിക്ക് മാത്രം 5000/- രൂപ ധനസഹായം ലഭിക്കുന്നതാണ്. ആദ്യമായി ഗർഭം ധരിക്കുന്ന സ്ത്രീകളിൽ മെച്ചപ്പെട്ട ആരോഗ്യവും നല്ല ശീലങ്ങളും പ്രോത്സാഹിപ്പിക്കാനായി ലക്ഷ്യമിടുന്നു. ഗുണഭോക്താവിന്റെ അക്കൗണ്ടിലേക്ക് പ്രസവ സഹായം നൽകുക, സംസ്ഥാന ജില്ലാ പി.എം.എം.വിവൈ സെല്ലിന്റെ പ്രവർത്തന ചെലവുകൾ, ഫ്ലോക്സി ഫണ്ടിന്റെ കീഴിലുള്ള ഐ.ഇ.സി. പ്രവർത്തനങ്ങൾ എന്നിവ നടപ്പാക്കാൻ ലക്ഷ്യമിടുന്നു. കേരളത്തിലുള്ള ഗുണഭോക്താക്കളുടെ ഏകദേശ കണക്കു പ്രകാരം ഈ പദ്ധതി നടപ്പിലാക്കുന്നതിനായി 2021-22 ബഡ്ജറ്റിൽ 7500.00ലക്ഷം രൂപ വകയിരുത്തുന്നു.

11. അങ്കണവാടി കേന്ദ്രങ്ങളുടെ അറ്റകുറ്റപ്പണികൾ (60%CSS)

HA -2235-02-102-33

(വിഹിതം - 800.00 ലക്ഷം രൂപ)

സ്വന്തമായ കെട്ടിടത്തിൽ പ്രവർത്തിക്കുന്ന അങ്കണവാടികൾക്ക് കെട്ടിടങ്ങൾ തകർന്ന അവസ്ഥയിലായതിനാൽ അതിന് അറ്റകുറ്റപ്പണികളും പുനരുദ്ധാരണവും ആവശ്യമാണ്. കേന്ദ്ര സംസ്ഥാന വിഹിത ഘടന 60:40 എന്ന ക്രമത്തിൽ

അങ്കണവാടിയ്ക്ക് 2 ലക്ഷം രൂപയും വാർഷിക പരിപാലനത്തിനായി 3000 രൂപയും അറ്റകുറ്റപ്പണികൾക്കും മെയിന്റനൻസിനും അനുവദിക്കുന്ന അങ്കണവാടി കേന്ദ്രങ്ങളിലെ ഗുണഭോക്താക്കൾക്ക് മെച്ചപ്പെട്ട സേവനം നൽകുക എന്നതാണ് ലക്ഷ്യം ഇതിനായി 2021-22 ബഡ്ജറ്റിൽ 800 ലക്ഷം രൂപ വകയിരുത്തുന്നു.

12. **അങ്കണവാടികളിൽ ശിശു സൗഹൃദ ടോയ്ലറ്റുകൾ (60%CSS)**

HA -2235-02-102-31 (വിഹിതം:-0.1 ലക്ഷം രൂപ)

കുട്ടികൾക്ക് ലളിതമായി ഉപയോഗിക്കാൻ കഴിയത്തക്ക തരത്തിലുള്ള ടോയ്ലറ്റുകൾ അങ്കണവാടികളിൽ നിർമ്മിക്കുക എന്നതാണ് പദ്ധതികൊണ്ട് ഉദ്ദേശിക്കുന്നത്. അങ്കണവാടികളിലെ കുട്ടികൾക്ക് മെച്ചപ്പെട്ട പശ്ചാത്തല സൗകര്യങ്ങൾ നൽകുകയും ആരോഗ്യകരമായ രീതികൾ കുട്ടികളിൽ വളർത്താനും ശൈശവത്തിൽ തന്നെ ടോയ്ലറ്റ് ഉപയോഗം പ്രോത്സാഹിപ്പിക്കുകയും ചെയ്യുന്നു. ഈ പദ്ധതിയുടെ കേന്ദ്ര-സംസ്ഥാന വിഹിത ഘടന 60:40 എന്ന നിരക്കിലാണ്. സ്വച്ഛ ഭാരത ആക്ഷൻ പ്ലാൻ മാർഗ്ഗ നിർദ്ദേശ പ്രകാരം നിർമ്മിക്കേണ്ട ടോയ്ലറ്റിന് ഒരു അങ്കണവാടിയ്ക്ക് 12,000 രൂപ നിരക്കിൽ അനുവദിക്കുന്നു. ഈ പദ്ധതിയ്ക്കായി 2021-22ൽ 0.1 ലക്ഷം രൂപ വകയിരുത്തുന്നു.

13. **അങ്കണവാടികളിൽ കുടിവെള്ള സൗകര്യങ്ങൾ (60%CSS)**

HA -2235-02-102-30 (വിഹിതം: 0.1 ലക്ഷം രൂപ)

അങ്കണവാടികളിൽ ആവശ്യമായ പാചകത്തിനും, കുടിക്കുന്നതിനുമായി സുരക്ഷിതമായ വെള്ളം ലഭ്യമാക്കി ഗുണഭോക്താക്കൾക്ക് മെച്ചപ്പെട്ട സേവനങ്ങൾ നൽകുക എന്നതാണ് പദ്ധതിയുടെ ഉദ്ദേശം. കേന്ദ്ര ഗവൺമെന്റ് ഒരു അങ്കണവാടിയ്ക്ക് 10000/- രൂപ നിരക്കിലാണ് അനുവദിക്കുന്നത്. ഈ പദ്ധതിയുടെ കേന്ദ്ര -സംസ്ഥാന വിഹിത ഘടന 60:40 എന്ന നിരക്കിലാണ്. 2021-22 ൽ പദ്ധതി തുടരേണ്ടതും കുടിവെള്ള സൗകര്യങ്ങൾ ആവശ്യമായിട്ടുള്ള സംസ്ഥാനത്തിലെ എല്ലാ അങ്കണവാടികൾക്കും സഹായം നൽകുന്നതാണ്. ഈ പദ്ധതിയുടെ നടത്തിപ്പിനായി 2021-22 ബഡ്ജറ്റിൽ 0.1 ലക്ഷം രൂപ വകയിരുത്തുന്നു.

14. **മഹിളാ ശക്തി കേന്ദ്രം ((60%CSS)**

HA -2235-02-103-54 (വിഹിതം: 200.00 ലക്ഷം രൂപ)

ഈ പുതിയ പദ്ധതി വിവിധ തലങ്ങളിൽ പ്രവർത്തിക്കാൻ വിഭാവനം ചെയ്യുന്നു. ദേശീയ തലത്തിലും സംസ്ഥാന തലത്തിലും സ്ത്രീകളുമായി ബന്ധപ്പെട്ട പ്രശ്നങ്ങൾ

പരിഹരിക്കുന്നതിന് സർക്കാരിന് പിന്തുണ നൽകാൻ സംവിധാനങ്ങളുള്ളതുപോലെ ജില്ലാ/ബ്ലോക്ക് തല കേന്ദ്രങ്ങൾ MSKയ്ക്ക് പിന്തുണ നൽകുന്നതിനോടൊപ്പം 640 ജില്ലകളിൽ ഘട്ടം ഘട്ടമായി വനിത ശാക്തീകരണ പദ്ധതികൾക്കും (BBBP ഉൾപ്പെടെ) പിന്തുണ നൽകുന്നു. എം.എസ്.കെ ബ്ലോക്ക്തല പരിപാടികളിൽ ഭാഗമായി ഏറ്റവും പിന്നോക്കം നിൽക്കുന്ന 115 ബ്ലോക്കുകളിൽ വിദ്യാർത്ഥി സന്നദ്ധ പ്രവർത്തകർ മുഖേന സാമൂഹ്യ പങ്കാളിത്തം ഉദ്ദേശിക്കുന്നു. സർക്കാരിന്റെ വിവിധ പദ്ധതികളെ കുറിച്ചും പരിപാടികളെ കുറിച്ചും സാമൂഹ്യ പ്രശ്നങ്ങളെ കുറിച്ചും ബോധവൽക്കരിക്കുന്നതിന് വിദ്യാർത്ഥി വോളണ്ടിയർമാർ ക്രിയാത്മകമായി പ്രവർത്തിക്കുന്നു. ഇത് ഒരു ബ്ലോക്കിലെ സ്ത്രീകളുടെ ജീവിതത്തിന് മാറ്റമുണ്ടാക്കാൻ സഹായിക്കുന്നു. (ബ്ലോക്കുകളില്ലാത്ത സ്ഥലങ്ങളിൽ തത്തുല്യമായ ഭരണ യൂണിറ്റ്) ഈ പദ്ധതിയ്ക്ക് തുക അനുവദിക്കുന്നത് 60:40 എന്ന അനുപാതത്തിലാണ്. സംസ്ഥാനതല/ജില്ലാതല/ബ്ലോക്ക്തല റിസോഴ്സ് സെന്ററുകളും ബന്ധപ്പെട്ട പ്രവർത്തനങ്ങൾക്കുമായി 2021-22 ബഡ്ജറ്റിൽ 200.00 ലക്ഷം രൂപ വകയിരുത്തുന്നു.

15. **ആധാർ എൻറോൾമെന്റ് കിറ്റ് വാങ്ങൽ (60%CSS)**

2235-02-102-32

(വിഹിതം - 1160.00 ലക്ഷം രൂപ)

ആധാർ എൻറോൾമെന്റ് കിറ്റ് 1.50 ലക്ഷം രൂപ നിരക്കിൽ 258 ഐസിഡിഎസ് ഓഫീസുകളിൽ വാങ്ങുന്നതിന് കേന്ദ്ര സർക്കാർ അനുമതി നൽകിയിട്ടുണ്ട്. ഡെസ്ക് ടോപ്പ് കമ്പ്യൂട്ടർ, ലാപ്ടോപ്പ്, ടാബ്ലറ്റ്, സ്കാനർ, പ്രിന്റർ, യു പി എസ് എന്നിവ കിറ്റിൽ ഉൾപ്പെടുന്നു. കേന്ദ്ര സംസ്ഥാന വിഹിത ഘടന 60:40 അനുപാതത്തിലാണ്. 2021-22 -ൽ 1160.00 ലക്ഷം രൂപ വകയിരുത്തുന്നു.

16. **പുരക പോഷകാഹാര പരിപാടി (50 ശതമാനം കേന്ദ്ര വിഹിതം)**

2235-02-102-39

(വിഹിതം - 35213.00 ലക്ഷം രൂപ)

ഐ.സി.ഡി.എസ് -ന്റെ ഒരു പ്രധാന ഘടകമാണ് പുരക പോഷകാഹാര പരിപാടി ഐ.സി.ഡി.എസ് പദ്ധതിയുടെ ഘടന പ്രകാരം, ചുവടെ സൂചിപ്പിച്ചിരിക്കുന്ന മാനദണ്ഡപ്രകാരമുള്ള പുരക പോഷകാഹാരം നൽകേണ്ടത് സംസ്ഥാനങ്ങളുടെ ഉത്തരവാദിത്വമാണ്.

ഗുണഭോക്താക്കൾ	കലോറി	പ്രോട്ടീൻ (ഗ്രാം)
കുട്ടികൾ (6-72 മാസം)	500	12-15
ഗുരുതരമായി ഭാരക്കുറവുള്ള കുട്ടികൾ (6-72 മാസം)	800	20-25
ഗർഭിണികളും മുലയൂട്ടുന്ന അമ്മമാരും	600	18-20

പുരക പോഷകാഹാരം നൽകേണ്ട ചുമതല സംസ്ഥാനങ്ങൾക്കാണെങ്കിലും, 2005-06 മുതൽ കേന്ദ്രസർക്കാർ സംസ്ഥാനങ്ങൾക്ക് ധനസഹായം അനുവദിച്ചു വരുന്നു. വിവിധ വിഭാഗം ഗുണഭോക്താക്കൾക്കുള്ള ധനപരമായ മാനദണ്ഡപ്രകാരം അനുവദനീയമായ തുകയുടെ 50% തുകയോ, അല്ലെങ്കിൽ യഥാർത്ഥ ചെലവിന്റെ 50 ശതമാനമോ എതാണോ കുറവായ തുക അത് അനുവദിക്കുന്നു.

സംസ്ഥാന സർക്കാരിന്റെ വികേന്ദ്രീകൃതസുരൂപം എന്നീ പരിപാടികളിലൂടെ അങ്കണവാടികളുടെ മേൽനോട്ടവും നിയന്ത്രണവും പുരക പോഷകാഹാര പരിപാടി നടപ്പിലാക്കേണ്ട ഉത്തരവാദിത്വവും ബന്ധപ്പെട്ട തദ്ദേശഭരണ സ്ഥാപനങ്ങൾക്ക് പൂർണ്ണമായി കൈമാറ്റം ചെയ്തിട്ടുണ്ട്. ഐ സി ഡി എസ് മാനദണ്ഡ പ്രകാരം നിശ്ചയിച്ചിട്ടുള്ള പോഷകമൂല്യം അടങ്ങിയ പ്രാദേശിക സാഹചര്യങ്ങൾക്ക് യോജിക്കുന്ന തരത്തിലുള്ള ആഹാര സാധനങ്ങൾ തിരഞ്ഞെടുക്കാനുള്ള സ്വാതന്ത്ര്യം തദ്ദേശ ഭരണ സ്ഥാപനങ്ങൾക്കുണ്ട്. പോഷകാഹാരത്തിനുള്ള തദ്ദേശഭരണ സ്ഥാപനത്തിന്റെ ചെലവുകൾ നിർബന്ധിതമായ ചെലവുകളിൽ ഉൾപ്പെടുത്തി സർക്കാർ ഉത്തരവായിട്ടുണ്ട്. ഇതിൻ പ്രകാരം സംസ്ഥാനത്ത് 258 ഐ സി ഡി എസ് പ്രോജക്ടുകളുടെ കീഴിൽ 33115 അങ്കണവാടികൾ മുഖേന പുരക പോഷകാഹാര പരിപാടി തദ്ദേശഭരണ സ്ഥാപനങ്ങൾ നടപ്പാക്കി വരുന്നു. തദ്ദേശഭരണ സ്ഥാപനങ്ങൾ നടപ്പാക്കി വരുന്നതിനാൽ ചെലവിന്റെ 50 ശതമാനം തുക, അതാത് സംസ്ഥാന വിഹിതം വഹിക്കുന്നത് തദ്ദേശ ഭരണ സ്ഥാപനങ്ങളാണ്. ശേഷിക്കുന്ന 50 ശതമാനം തുക കേന്ദ്രാവിഷ്കൃത വിഹിതമായി ലഭിക്കുന്ന മുറയ്ക്ക് തദ്ദേശഭരണ സ്ഥാപനങ്ങൾക്കു മടക്കി കൊടുക്കുന്നതാണ്.

2021-22 ൽ പദ്ധതി നടപ്പാക്കാൻ 35213.00 ലക്ഷം രൂപ കേന്ദ്ര വിഹിതമായി പ്രതീക്ഷിക്കുന്നു.

